

प्रदेश में होली की धूम : मुख्यमंत्री नायब सैनी सहित तमाम नेताओं ने हर्षोल्लास के साथ मनाया रंगोत्सव



खबर संक्षेप

वृंदावन में होगा अग्रवाल वैश्य समाज का अधिवेशन
वैश्य समाज का अधिवेशन 7 मार्च को वृंदावन में प्रदेश स्तरीय अधिवेशन आयोजित करेगा। प्रदेश कार्यकारी अध्यक्ष विनोद सिंगला ने बताया कि प्रदेश अध्यक्ष अशोक बुवानीवाला की अध्यक्षता में वृंदावन के दिल्ली श्रीधाम रुक्मणी विहार में आयोजित होने वाले इस अधिवेशन की सारी तैयारियां पूरी कर ली गई हैं। अधिवेशन में प्रदेशभर की 90 विधानसभाओं से समाज के पदाधिकारी एवं सदस्यों को अपना पंजीकरण सुनिश्चित करवाया है। भारी संख्या में हुए पंजीकरणों को देखकर स्वतः ही अंदाजा लगाया जा रहा है कि इस आयोजन के प्रति वैश्य समाज में कितना उत्साह है।

प्लॉट विवाद में दंपति को पीटा, महिला का सिर फोड़ा सोनीपत

प्लॉट विवाद में दो पक्षों के बीच जमकर खूब बहा। घर निर्माण के दौरान मजदूरी देने पहुंचे दंपति पर जानलेवा हमला किया गया। महिला के सिर में ईंट मारकर घायल करने, मारपीट करने और 7 हजार रुपये छीनने के आरोप लगे हैं। पुलिस ने दोनों पक्षों की शिकायत दर्ज कर जांच शुरू कर दी है। गांव बारोटा निवासी सुरेशना ने पुलिस को दो शिकायत में बताया कि भाई-बंदवारे में मिले प्लॉट पर वे मकान निर्माण करवा रहे थे। जब वह और उनका पति मजदूरों को मजदूरी देने प्लॉट पर पहुंचे तो वहां पहले से जोगिन्दर पुत्र बलबीर, उसकी मां कमलेश, पत्नी सुधा, अंकुर पुत्र सुनील चौहान और रिंकू मौजूद थे। आरोप है कि सभी ने मिलकर उन पर हमला कर दिया।

जुलाना नया चेररमैन डा. संजय निलंबित

रिश्तत मामले में जुलाना नगर पालिका के चेररमैन डॉ. संजय जांगड़ा को शहरी स्थानीय निकाय विभाग के महानिदेशक ने निलंबित कर दिया है। यह कार्रवाई लगभग छह माह पहले सामने आए रिश्तत प्रकरण के आधार पर की गई है। एसीबी द्वारा गिरफ्तार करने के बाद वे 38 दिन जेल में रह चुके। जानकारी के अनुसार, 16 अगस्त 2025 को एंटी करणशा ब्यूरो की टीम ने डॉ. संजय जांगड़ा को 2 लाख 27 हजार 500 रुपये की रिश्तत लेने के आरोप में गिरफ्तार किया था। आरोप था कि उन्होंने एक ठेकेदार का 91 लाख 20 हजार 454 रुपये का बिल पास कराने के बदले रिश्तत मांगी थी। ठेकेदार की शिकायत पर एसीबी ने डॉ. जांगड़ा को गिरफ्तार किया था।

ज्यादा मुनाफे का लालच देकर साइबर ठगों ने फंसाया, केस दर्ज

झज्जर। साइबर ठगों ने तालाव रोड निवासी प्रदीप कुमार को टेलीग्राम और व्हाट्सएप के माध्यम से उन्हें अपने जाल में फंसाया और लाखों रुपये की ठगी की। प्रदीप कुमार ने बताया कि वह मूल रूप से चरखी दादरी के भागवी गांव से हैं। वर्तमान में झज्जर में रहते हैं। पुलिस को बताया कि वह अस्पति में एक टेलीग्राम ग्रुप से जुड़े थे। इस ग्रुप में निवेश पर भारी मुनाफे का दावा किया जा रहा था। ग्रुप के सदस्यों की बातचीत देखकर प्रदीप को यह एक आकर्षक निवेश का अवसर लगा। ठगों ने प्रदीप को बताया कि वे शेयर बाजार, क्रिप्टोकॉर्सी, ऑनलाइन गेम्स और फ्रैन्सिस ट्रेडिंग में निवेश करते हैं।

घुटनों पर अपराधी : पुलिस ने कड़ा संदेश देने के लिए हत्यारोपी की सरेराह कराई परेड

लूट का विरोध करने पर बदमाशों ने की थी हत्या श्रादी के मात्र 3 सप्ताह बाद ही उजड़ा सुहाग

पंचकूला में नवविवाहित युवक की हत्या करने वाले लुटेरे को पकड़ा, एक फरार

- 1 घायल युवक को अस्पताल ले जाया गया, जहां डॉक्टरों ने उसे मृत घोषित कर दिया
- 2 दीपक ने इसका विरोध किया तो एक बदमाश ने उसके पेट में चाकू मार दिया था
- 3 दीपक सोमवार देर रात करीब 2 बजे बाइक पर सवार होकर कंपनी से घर लौट रहा था

हरिभूमि न्यूज » पंचकूला

लूट के लिए युवक की हत्या करने के मामले में क्राइम ब्रांच की टीम ने एक आरोपी को गिरफ्तार कर लिया। टीम ने आरोपी को सबक सिखाने और अपराधियों को कड़ा संदेश देने के लिए उसे घुटनों के बल चलाया। आरोपी की पहचान बिहार के गोपालगंज निवासी रोशन के रूप में हुई है, जो पंचकूला के दकौली में किराए पर रहता है। मृतक युवक भी दकौली में ही रहता था। बताया जा रहा है कि रोशन ने अपने एक साथी के साथ मिलकर 2 मार्च की देर रात कंपनी से लौट रहे बाइक सवार युवक दीपक को लूटने की कोशिश की थी। जब युवक ने



पंचकूला। युवक की हत्या के मामले में क्राइम ब्रांच की टीम ने आरोपी की घुटनों के बल परेड करवाई।

विरोध किया, तो दोनों ने उस पर चाकू से हमला कर दिया और उसका मोबाइल छीनकर फरार हो गए। घायल युवक को अस्पताल

ले जाया गया, जहां डॉक्टरों ने उसे मृत घोषित कर दिया। युवक पर चाकू से वार बुरी तरह से किया गया था। बता दें कि युवक की 10

फरवरी को ही शादी हुई थी। उसकी पत्नी होली पर अपने मायके गई हुई थी। पुलिस के मुताबिक, दीपक सोमवार देर रात करीब 2 बजे

बाइक पर सवार होकर कंपनी से घर लौट रहा था। जैसे ही वह पंचकूला के सेक्टर-12 ए के पास पहुंचा, तभी पैदल आए 2 बदमाशों



10 फरवरी को शादी हुई का फोटो।

अमेटी का रहने वाला, 10 फरवरी को शादी हुई

मृतक दीपक मूल रूप से उत्तर प्रदेश के अमेटी का रहने वाला था। वह एक कॉल सेंटर में काम करता था। उसका परिवार करीब 15 साल से दकौली में रह रहा है। दीपक की 10 फरवरी को अमेटी की रहने वाली काजल से शादी हुई थी। शादी के लिए दीपक का परिवार करीब 15 साल बाद अमेटी के बड़गांव गया था। 17 फरवरी को दीपक पत्नी के साथ पंचकूला लौटा था। 2 दिन पहले उसकी पत्नी होली के लिए मायके लौट गई थी, लेकिन उसे क्या पता था कि दो बदमाशों के लालच की वजह से उसकी होली बेरंग हो जाएगी।

ने उसकी बाइक रुकवा ली। चाकू दिखाकर एक बदमाश दीपक के साथ लूट करने लगा। जब बदमाशों को दीपक के पास कोई कीमती सामान नहीं मिला तो आरोपी उससे मोबाइल छीनने लगे। दीपक ने इसका विरोध किया तो एक बदमाश ने उसके पेट में चाकू मार दिया। वे दीपक की बाइक वहीं छोड़कर फरार हो गए। दीपक को अस्पताल ले जाया गया, लेकिन खून ज्यादा बहने के कारण उसकी मौत हो गई। पुलिस मामले की जांच में जुटी हुई है।

दूसरे आरोपी की तलाश वीरवार को कोर्ट में पेश करेंगे : पुलिस

सेक्टर-26 क्राइम ब्रांच के इंचार्ज देवीप सिंह के नेतृत्व में टीम का गठन किया गया है। टीम ने कार्रवाई करते हुए एक आरोपी को गिरफ्तार कर लिया। आरोपी को वीरवार को कोर्ट में पेश कर पुलिस रिमांड पर लिया जाएगा ताकि वारदात में प्रयुक्त हथियार और लूटा गया मोबाइल बरामद किया जा सके। मामले में दूसरे आरोपी की तलाश जारी है।

नारनौद निवासी के बैंक खाते से उड़ाए थे 1.32 लाख रुपये 25 हजार बरामद किए

हरिभूमि न्यूज » हिसार

हांसी पुलिस ने साइबर ठगी के मामले में बड़ी सफलता हासिल की है। बैंक कर्मचारी बनकर एटीएम पिन हासिल करने वाले आरोपी को बिहार से गिरफ्तार किया है। आरोपी के कब्जे से 25 हजार रुपये भी बरामद किए गए हैं। नारनौद के कोथकला निवासी एक युवक से हुई ठगी के मामले में यह कार्रवाई की गई है। पुलिस अधीक्षक अमित यशवर्धन ने बताया कि साइबर अपराधों पर लगाम लगाने के लिए विशेष अभियान चलाया जा रहा है। इसी के तहत साइबर थाना हांसी में तैनात हेड कॉन्स्टेबल सुरेश कुमार की टीम ने तकनीकी जांच और बैंक खातों की जांच के आधार पर कार्रवाई करते हुए आरोपी को दबोचा। कोथकला निवासी शिकायतकर्ता प्रदीप कुमार ने पुलिस को बताया कि उन्होंने बैंक से लोन लिया हुआ था और उसकी साप्ताहिक किश्त कटती थी। 23

बैंक कर्मचारी बनकर साइबर ठगी करने वाला बिहार से गिरफ्तार



मार्च 2025 को मोबाइल पर एक अज्ञात व्यक्ति का फोन आया। कॉल करने वाले ने खुद को बैंक कर्मचारी बताते हुए साप्ताहिक किश्त को मासिक किश्त में बदलने का झांसा दिया और कहा कि इससे ब्याज कम लगेगा। इसके बाद

हांसी थाने में दर्ज हुआ था मुकदमा

प्रदीप की शिकायत के आधार पर साइबर थाना हांसी में संबंधित धाराओं के तहत मामला दर्ज कर जांच शुरू की गई थी। जांच के दौरान, पुलिस टीम ने आरोपी रकेश, निवासी बिहार को बिहार राज्य से नियमानुसार गिरफ्तार किया। पुलिस ने आरोपी के कब्जे से ठगी की गई राशि में से 25 हजार रुपये बरामद कर लिए हैं। मामले में आगे की कार्रवाई जारी है। पुलिस ने आमजन से अपील की है कि वे किसी भी अनजान कॉल पर बैंक संबंधी गोपनीय जानकारी, जैसे एटीएम पिन या ओटीपी, साझा न करें।

संपर्क किया तो पता चला कि कॉल फर्जी थी और वह साइबर ठगी का शिकार हो चुके हैं।

अमेरिका से युवक ने तारु को दी हत्या की धमकी, दो पर केस

पानीपत। पानीपत के मतलौडा निवासी एक व्यक्ति को उसके भतीजे ने अमेरिका से फोन कर जान से मारने की धमकी दी है। आरोप है कि पुरानी रंजिश के चलते उसकी और उसके परिवार की हत्या की साजिश की जा रही है। पुलिस ने शिकायत मिलने पर अमेरिका में रह रहे दो युवकों पर मामला दर्ज कर जांच शुरू कर दी है। गांव रोर कलां व हाल में मतलौडा निवासी विक्रम सिंह ने पुलिस को बताया कि उनका सगा भतीजा अनिल कुमार अमेरिका में रह रहा है। अनिल उनके साथ पुरानी रंजिश रखता है। 3 मार्च की दोपहर करीब 2:53 बजे विक्रम के पास एक विदेशी नंबर से कॉल आई। विक्रम का आरोप है कि कॉल पर अनिल ने उन्हें और उनके पूरे परिवार को खत्म करने की धमकी दी। अनिल ने फोन पर कहा कि वह रणदीप मलिक नाम के व्यक्ति से उनकी गोली मारकर हत्या करवा देगा। परणदीप मलिक भी इस समय अमेरिका में ही मौजूद है।

विश्वास के कत्ल के दो मामले शादीशुदा महिला की गंदी वीडियो बना किया ब्लैकमेल

एक जगह दुल्हन फरार तो दूसरी जगह प्रेमी ने दिया धोखा

हरिभूमि न्यूज » गुरुग्राम

एक शादीशुदा महिला को प्रेमजाल में फंसाकर युवक ने उसकी अश्लील वीडियो बना ली। ब्लैकमेल कर उसके साथ दुराचार किया। जब महिला ने रंप का केस दर्ज करवाया तो उसके साथ फर्जी कोर्ट मैरिज कर ली। इसके बाद प्रताड़ना लगातार जारी रही। एक दिन युवक महिला के जेवर व पैसे लेकर फरार हो गया। पीड़िता ने सेक्टर-37 थाना पुलिस में शिकायत दर्ज कराई है और वीडियो जारी कर न्याय की गुहार लगाई है। सेक्टर-37 थाना एसएचओ मंजीत ने बताया कि उनके पास एक महिला से फर्जी शादी कर मारपीट करने और लूटने का मामला सामने आया है। आरोपी को जल्द पकड़ लेंगे। महिला ने शिकायत में बताया कि चार साल

पहले अपने पड़ोसी के यहां बाथरूम में नहा रही थी। इसी दौरान प्रदीप यादव नाम के व्यक्ति ने उसकी न्यूड वीडियो बना ली और उसे वायरल करने की धमकी देकर रंप कर रहे लगे। उसकी हरकतों से तंग आकर महिला ने औरया जिले के थाना दिव्यापुर में रंप की धाराओं के तहत केस दर्ज करवाया।

शादी के छह माह बाद दुल्हन जेवर व नकदी लेकर फरार

सिरसा। क्षेत्र में शादी के बाद दुल्हन के फरार होने का एक और मामला सामने आया है। पंजाब की रहने वाली एक दुल्हन शादी के बाद फरार हो गई। आरोप है कि दुल्हन घर से जेवर व कैश भी ले गई। परिजनों ने उसके घर न लौटने पर सारा सामान संभाला तो चोरी का भी पता चला। उसके मायके में पता किया तो उन्होंने जानकारी न होने की बात कही। ऐसे में परिवार का शक है कि कोई विवाहिता को बहला-फुसलाकर भगा ले गया है। इसके बाद पुलिस को सूचना दी। मामले में पुलिस ने परिजनों के बयान पर एफआईआर दर्ज कर ली है। विवाहिता को उम्र करीब 21 साल है। पुलिस को दी शिकायत में पेलनाबाद के गांव धिलकनी दाब की महिला ने बताया कि उसके बेटे की शादी 13 अगस्त 2025 के पंजाब के लुधियाना से एक गांव की युवती के साथ हुई थी। शादी के बाद उन्होंने उपहार स्वरूप में पुत्रवधु को करीब चार तोले सोने के गहने, 25 तोला चांदी जेवरवात व अन्य सामान दिया था। 26 फरवरी को

सुबह उसकी पुत्रवधु घर से ये कहकर गई थी कि वह अपने मायके लुधियाना जा रही है। वह अपने साथ सभी सोना-चांदी के जेवर व 5 हजार रुपये की नकदी ले गई। बाद में उसका खुद का फोन बंद आ रहा है। जब उन्होंने उसके मायके में संपर्क किया, तो उन्होंने कहा-वह यहां नहीं पहुंची है। तब से उसका मोबाइल नंबर बंद आ रहा है। उन्होंने उसकी काफ़ी तलाश की, पर कोई पता नहीं चला है।

तकनीक करनाल में दो कार चोरों को पकड़ते वक्त मचा हड़कंप

कार में लगे जीपीएस से चोरों का पीछा कर गाड़ी की बंद

कार चोरी का एक आरोपी खुद को फंसाता देखकर फेक्ट्री में कूदा, गेट के ऊपर से कूदकर पकड़ा

हरिभूमि न्यूज » करनाल

पुलिस ने तकनीक का इस्तेमाल करते हुए एक कार चोर गिरोह का खुलासा किया। गाड़ी में लगे जीपीएस सिस्टम के जरिए गाड़ी की लोकेशन मिलती रही और बीच रास्ते जीपीएस के माध्यम से ही गाड़ी को बंद कर दिया गया। खुद को फंसाता हुआ देख एक आरोपी फेक्ट्री में घुस गया, जहां से पुलिस ने उसे पकड़कर बाहर निकाला। दोनों आरोपियों को थाने ले जाया गया है।



मेरठ रोड पर इस दौरान हड़कंप मच गया। पीड़ित गाड़ी मालिक ने बताया कि बजीदा जाटान में पेट्रोल पंप के आगे से उसकी गाड़ी चोरी की गई थी। सूचना मिलते ही उन्होंने पीछा

मालिक और पुलिस तुरंत मौके पर पहुंची

मालिक ने बताया कि उन्होंने जीपीएस के माध्यम से गाड़ी को स्थिति ऑफ कर दिया, जिससे गाड़ी रुक गई। आरोपियों को भागने से रोकने के लिए कुछ देर बाद दोबारा स्थिति ऑन किया गया। थोड़ी दूरी तय करने के बाद फिर से गाड़ी बंद कर दी गई। इसी दौरान मालिक और पुलिस टीम मौके पर पहुंच गई।

फेक्ट्री में घुसा आरोपी

मालिक के अनुसार पुलिस और उन्हें आता देखकर एक आरोपी मेरठ रोड स्थित एक फेक्ट्री में घुस गया। फेक्ट्री का गेट बंद था। ऐसे में पुलिसकर्मियों ने आरोपी को उठाकर गेट के दूसरी तरफ उतारा और काबू कर लिया। दूसरा आरोपी भी वहीं से पकड़ लिया गया।

नशे में ये दोनों आरोपी : गाड़ी मालिक का कहना है कि दोनों आरोपी नशे में धुत थे और गाड़ियों को उत्तर प्रदेश की तरफ ले जा रहे थे। पुलिस का कहना है कि शिकायत के आधार पर आगामी कार्रवाई की जाएगी। फिलहाल दोनों आरोपियों से पूछताछ की जा रही है।

खबर संक्षेप

पानीपत : तेल टैंकर की टक्कर से कार पलटी, युवक की मौत

पानीपत। पानीपत शहर के पेप्सी पुल के पास मंगलवार शाम एक हुए सड़क हादसे में विकास नगर के एक युवक की जान चली गई। एक तेज रफ्तार तेल टैंकर ने लापरवाही से ओवरटेक करते हुए एक गाड़ी को टक्कर मार दी, जिससे गाड़ी अस्तुलित होकर पलट गई। हादसे में गाड़ी में सवार बहादुर नामक युवक की मौके पर ही मौत हो गई, जबकि ड्राइवर गंभीर रूप से घायल हो गया। जानकारी के अनुसार, विकास नगर के बहादुर और गाड़ी ड्राइवर सुभाष चंद्र (निवासी वधावाराम कॉलोनी) मंगलवार शाम करीब 6 बजे अपनी गाड़ी में सवार होकर घरोंडा से पानीपत आ रहे थे।

हिसार में 400 रुपये के विवाद में मारपीट

नारनौद (हिसार)। हांसी जिले के गांव सुलचानी में 400 रुपये के लेन-देन को लेकर हुए विवाद ने मारपीट का रूप ले लिया। इस घटना में 60 वर्षीय दलवीर सिंह और उनकी पुत्रवधु सुनीता घायल हो गए। दलवीर सिंह ने शिकायत में बताया कि उनका बेटा रणबीर बीमार रहता है। 22 फरवरी की सुबह करीब 7:30 बजे सुमित का फोन आया। सुमित ने रणबीर से 400 रुपए मांगने की बात कही। दलवीर ने कहा कि वे खुद पैसे दे देंगे। लगभग 9 बजे जब दलवीर घर से बाहर निकले, तो उन्होंने गांव के चौक में बारूाम, उसके बेटे सुमित और बारूाम की पत्नी को अपने बेटे रणबीर और पुत्रवधु सुनीता के साथ मारपीट करते देखा। बीच-बचाव करने पर उसके साथ भी मारपीट हुई।

रोहतक में जमीन के नाम पर 23 लाख की टग्री, धोखाधड़ी का केस

रोहतक। रोहतक के एक व्यक्ति से जमीन बेचने के नाम पर 23 लाख 20 हजार रुपये की धोखाधड़ी का मामला सामने आया है। आरोप है कि मोखरा गांव के एक परिवार और एक बिचौलिया ने बयाना की राशि लेने के बाद जमीन किसी और को बेच दी। इस संबंध में महम थाने में चार लोगों के खिलाफ केस दर्ज किया गया है। रोहतक के सेक्टर-34 स्थित सनासिटी एरिया के रहने वाले बजरंग लाल ने बताया कि हरिओम ने उसकी मुलाकात मोखरा निवासी महिपाल से करवाई थी। महिपाल ने उनकी मुलाकात जमीन मालिक राजबाला से करवाई। रजिस्ट्री के वक्त पता चला कि यह जमीन पहले ही दो और लोगों को बेची जा चुकी है।

मानेसर में करीब साढ़े 27 करोड़ की लागत से बनेगा ऑडिटोरियम

मानेसर। नगर निगम मानेसर में वार्ड 15 के गांव नखडौला में 1.27 अरब रुपए पर करीब साढ़े 27 करोड़ रुपये की लागत से 550 लोगों की क्षमता का ऑडिटोरियम बनाया जाएगा। इसके लिए नगर निगम द्वारा टेंडर प्रक्रिया शुरू कर दी गई है। छह मार्च को टेंडर खोला जाएगा। इसके बाद योग्य एजेंसी को कार्य सौंप दिया जाएगा। इस ऑडिटोरियम में लाइब्रेरी, एग्जीक्यूटिव सेंटर, एक बड़ा व दो छोटे कॉन्फ्रेंस हॉल भी बनाए जाएंगे। नगर निगम द्वारा अगले दो साल में इस ऑडिटोरियम को तैयार करा दिया जाएगा। ऑडिटोरियम में 100 गाड़ियों की पार्किंग, 220 स्क्वेयर मीटर में लाइब्रेरी बनाई जाएगी। लाइब्रेरी में 100 लोगों के बैठने की क्षमता होगी।

सिरसा में चार साल के मासूम को कुत्ते ने नोंचा

सिरसा। गांव फूलकों में खुंखार कुत्ते ने साढ़े 4 वर्षीय बच्चे को बुरी तरह से नोंच खाया। गनीमत रही कि कुत्ते ने बच्चे को घर के गेट पर काटा और बच्चे का शोर सुनकर स्वजन ने बड़ी मुश्किल से कुत्ते के चंगुल से उसे छुड़ाया। स्वजन बच्चे को उपचार के लिए तुरंत नागरिक अस्पताल में लेकर पहुंचे जहाँ अब हालत खतर से बाहर बताई जा रही है। फूलकों निवासी इंद्रपाल कुलुडिया ने बताया कि सोमवार को उसका साढ़े चार वर्षीय बेटा हर्षित घर के गेट पर अपनी दादी के साथ खेल रहा था। एक खुंखार कुत्ते ने बच्चे पर हमला कर दिया।

हरियाणा में बरसों से चली आ रही होली पर्व मानने की तीन अनोखी परंपरा, बृज से हैं प्रभावित

देश से लेकर विदेशों तक है हरियाणा के पर्व की धूम

हरिभूमि न्यूज़►फरीदाबाद

होली को लेकर हरियाणा के अलग-अलग हिस्सों में अलग-अलग अनोखी परंपरा, मेले व उत्सव मनाए जाते हैं। एक ऐसी ही सदियों से चली आ रही परंपरा पलवल के गांव बंचारी में भी है। यहां की होली देश ही नहीं, बल्कि विदेशों तक में प्रसिद्ध है। यहां दुल्हेंडी के एक दिन बाद मनाए जाने वाला फूलडोर मेला या पिचकारी मेला खास पहचान रखता है। यहां करीब 500 साल पुरानी परंपरा का निर्वहन किया जा रहा है। मेले का शुभारंभ बंचारी गांव में बने ऐतिहासिक भगवान कृष्ण के बड़े भाई दारुजी महाराज मंदिर के प्रांगण से किया जाता है। फाग के अगले दिन गलियों और चौपालों में पारंपरिक वेशभूषा में सजे लोग ढोल-नगाड़ों की थाप पर झूमते नजर आते हैं। गांव के मंदिरों में पूजा-अर्चना के बाद झांकिया निकाली जाती हैं।

फूलडोर शब्द ब्रज परंपरा से जुड़ा है, जिसमें फूलों और रंगों के माध्यम से प्रेम और भाईचारे का



संदेश दिया जाता है। इस मेले में रंगों के साथ-साथ फूलों की वर्षा भी की जाती है। पारंपरिक लकड़ी और धातु की पिचकारियां इस उत्सव का विशेष आकर्षण होती हैं, इसी कारण इसे 'पिचकारी मेला' भी कहा जाता है। ग्रामीणों के अनुसार, यह परंपरा ब्रज संस्कृति से प्रभावित है और भगवान श्रीकृष्ण की रासलीला की

झलक इसमें दिखाई देती है। गांव के बुजुर्ग बताते हैं कि सदियों पहले यहां के पूर्वजों ने ब्रज की होली से प्रेरित होकर इस मेले की शुरुआत की थी, जो पीढ़ी दर पीढ़ी चलती आ रही है। गांव की सभी चौपालों पर इस दिन रंग की बारिश होती है। सुबह से ही ग्रामीण महिला व पुरुष चौपालों पर एकत्रित होना शुरू हो जाते हैं। गांव के एक छोर से शुरू

होकर लोग सभी चौपालों पर जाते हैं। इसी प्रकार दूसरे छोर के लोग सभी चौपालों पर जाते हैं। प्रत्येक चौपाल पर डूमों में रंग व गुलाल रखा जाता है। जहां से हरियारों पिचकारियों में रंग भरकर एक-दूसरे पर बरसाते हैं। मेले के दौरान यहां दो पार्टियां बनाई जाती हैं, जो एक-दूसरे पर पीतल व तांबे आदि की बनी पिचकारियों से जमकर रंग

नौल्था में 1288 से मना रहे डाट होली : धक्के से गिरे तो हार गई टीम

पानीपत। पानीपत के नौल्था में 1288 से डाट होली खेलने की परंपरा चल रही है। गली में युवकों की 2 टोलियां आमने-सामने होती हैं। युवकों को टोलियां हाथ ऊपर कर अपने रीने से एक दूसरे को पीछे धकेलती हैं। इस जोर आजमाइश में जो गिर जाता है या पीछे हट जाता है, उसे हार माननी पड़ती है। इसमें एक ओर युवनेती शामिल होती है। गांव में बड़े-बड़े कम्प्लॉ में रंग पकया जाता है। छतों के ऊपर से यह रंग युवाओं के ऊपर डाला जाता है। नौल्था फाग कमेटी के मेंबर ने बताया कि नौल्था की होली पूरे देश में मशहूर है। 3 मार्च को गांव में पत्नीय मार्च निकाला गया ताकि भाईचारा बना रहे। सुबह 11 बजे गांव की गलियों में डाट होली खेला जाएगा। ग्रामीणों के अनुसार, बाबा लाठे वाले 909 साल पहले फाग के दौरान मधुरा के



दाऊजी गांव गए थे। वहां फाग उत्सव में लोगों का आपसी प्रेम और भाईचारा देख कर प्रभावित हुए। उन्होंने गांव में आकर उत्सव को मनाने का फैसला लिया और तभी से नौल्था में हर साल डाट होली उत्सव मनाया जा रहा है। सुबह सबसे पहले देवर-भाभी के बीच होली खेला जाती है।

बरसाती हैं। इस दौरान महिलाओं के साथ युवा और पुरुषों होली के फाग और रसियाओं की धुन पर जमकर नृत्य करते हैं। करीब पांच सदियों से चली आ रही बंचारी की यह होली न केवल ब्रज संस्कृति की पहचान है, बल्कि हरियाणा की समृद्ध लोक परंपराओं का भी जीवंत उदाहरण है। रंग, उमंग और परंपरा का ऐसा संगम शायद ही कहीं और देखने को मिलता हो। इस मेला को 24 गांव के लोग मिलकर मनाते हैं।

बड़वा में डेढ़ महीना चलती है होली, डफ प्रतियोगिता में भाग लेती हैं उत्तर राज्यों की टीमें

बिवाणी। जिले के बड़वा गांव में होली पर्व दो चार दिन नहीं, बल्कि पूरे डेढ़ महीने तक चलता है। यहां बसंत पंचमी से शुरू होकर गणगौर तक होली का उत्सव मनाया जाता है, जिसमें मध्य डफ प्रतियोगिता मुख्य आकर्षण होती है। गांव के ऐतिहासिक झाम आश्रम में बसंत पंचमी पर सबसे बड़ी डफ मंडली उत्सव का आरंभ करती है। इसी तरह, बाबा रामदेव मेला मंदिर में भी होली के दौरान एक मध्य डफ प्रतियोगिता आयोजित की जाती है। इसमें उत्तर भारत के विभिन्न राज्यों से शीर्ष डफ और धमाल टीमें भाग लेती हैं।



झज्जर में नर्सिंग कॉलेज संचालक के बेटे का स्कॉर्पियो में अपहरण

झज्जर। झज्जर जिले के बरानी गांव चौक में बुधवार को 8 वर्षीय बालक हुजरजीत (नरदीप) सखिंध परिस्थितियों में लापा हो गया। परिजनों ने आशंका जताई है कि अज्ञात व्यक्ति उसे एक सफेद स्कॉर्पियो गाड़ी में डेकर ले गए हैं। घटना की सूचना मिलते ही पुलिस और ग्रामीण बच्चे की तलाश में जुट गए हैं। बच्चे का पिता अमरजीत बंडीएस नर्सिंग कॉलेज का संचालक है। मिली जानकारी के अनुसार, बरानी गांव निवासी अमरजीत फौगत का बेटा हुजरजीत बुधवार दोपहर गांव चौक के पास मौजूद था। इसी दौरान एक सफेद रंग की स्कॉर्पियो कार वहां आकर रुकी और बतया जा रहा है कि उसमें सवार अज्ञात व्यक्ति बच्चे को अपने साथ ले गए। घटना के तुरंत बाद स्थानीय लोगों ने शोर मचाया और पुलिस को सूचना दी। घटना की खबर फैलते ही पूरे गांव में हड़कंप मच गया। परिजन बच्चे की सुरक्षित वापसी के लिए गुहार लगा रहे हैं और आमजन से मदद की अपील कर रहे हैं। परिवार ने कहा है कि यदि किसी को भी सफेद स्कॉर्पियो गाड़ी या बच्चे के बारे में कोई जानकारी मिले तो तुरंत नजदीकी थाना या परिवार को सूचित करें। घटना की गंभीरता को देखते हुए पुलिस ने आसपास लगे सीसीटीवी कैमरों की फुटेज खंगाली शुरू कर दी है। सखिंध वाहन की पहचान के लिए टीम गठित की गई है।



- ग्रामीणों ने पिया पीछ, नहीं आए हाथ
- पुलिस सीसीटीवी कैमरे खंगाल रही

फर्जी फर्मा से जीएसटी की 143 करोड़ की धोखाधड़ी पकड़ी, 45.30 लाख बरामद

हरिभूमि न्यूज़►गुरुग्राम

सीजीएसटी गुरुग्राम की टीम ने उत्तर दिल्ली के बुराड़ी, स्वरूप नगर और मुकुंदपुर क्षेत्रों में एक बड़े फर्जी जीएसटी पंजीकरण रैकेट का भंडाफोड़ किया है। 2 मार्च को सीजीएसटी अधिनियम, 2017 के तहत एक आरोपी को गिरफ्तार किया था। पुलिस ने आरोपी के घर से 45.30 लाख का कैश भी बरामद किया है। कई स्थानों पर टीम ने छापे मारे हैं।

सीजीएसटी गुरुग्राम क्षेत्र के तहत 24 फर्जी फर्मों का पंजीकरण करवाया गया था। इन फर्मों द्वारा कुल 734.95 करोड़ रुपये के फर्जी बिल जारी किए गए, जिसके

बेरोजगारों के दस्तावेजों से फर्म खोलते थे

जांच में यह भी खुलासा हुआ कि आरोपी जॉब है नाम से जॉब पोर्टल का दुरुपयोग करते थे। वह 'सिक्टोरिटी गार्ड जॉब' के नाम से विज्ञापन देकर बेरोजगार व्यक्तियों के केवाईसी दस्तावेज एकत्र करते थे। बाद में इन दस्तावेजों का उपयोग संबंधित व्यक्तियों की जानकारी के बिना फर्जी फर्मों के जीएसटी पंजीकरण प्राप्त करने के लिए करते थे। गुरुग्राम की जेएमएससी अदालत ने अपराध की गंभीरता को देखते हुए आरोपी को तीन दिनों की न्यायिक हिरासत में भेज दिया है।

परिणामस्वरूप 143.05 करोड़ रुपये की इनपुट टैक्स क्रेडिट (आईटीसी) का अवैध लाभ लिया गया और 174.72 करोड़ रुपये की आईटीसी आगे पास की गई। जांच में यह भी पाया गया कि आरोपी ने 1400 फर्जी फर्मों के पंजीकरण के लिए आवेदन किया था। जीएसटी पंजीकरण के लिए उपयोग किए गए आईपी एड्रेस

का विश्लेषण करके विश्वसनीय खुफिया जानकारी जुटाई गई, जिसके आधार पर विभिन्न परिसरों की पहचान की गई। तलाशी के दौरान मोबाइल फोन, लैपटॉप, दस्तावेज और सिम कार्ड सहित आपत्तिजनक सबूत जब्त किए गए। आरोपी बेरोजगारों के दस्तावेजों से फर्म खोलते थे।

मुख्य सचिव अनुग्रह रस्तोगी ने की खरीद प्रबंधों की समीक्षा

■ मसूर की खरीद 20 मार्च और चने की खरीद 1 अप्रैल से होगी

हरिभूमि न्यूज़►चंडीगढ़

हरियाणा में मसूर की खरीद 20 मार्च से 30 अप्रैल तक, सरसों की खरीद 28 मार्च से 1 मई तक, चने की खरीद 1 अप्रैल से 10 मई तक, ग्रीष्मकालीन मूंग की खरीद 15 मई से 20 जून तक और सूरजमुखी की खरीद 1 जून से 30 जून, 2026 तक की जाएगी। मुख्य सचिव अनुग्रह रस्तोगी ने यहां रबी विपणन सौजन 2026-27 के लिए मूल्य समर्थन योजना (पीएसएस) के अंतर्गत सरसों, चना, मसूर, सूरजमुखी तथा ग्रीष्मकालीन मूंग की खरीद को लेकर किए जा रहे प्रबंधों की व्यापक समीक्षा की।

सरसों की खरीद 28 मार्च से शुरू होगी, 6,200 रुपये प्रति क्विंटल एमएसपी

अधिकारियों को निर्देश दिए

मुख्य सचिव ने उच्च उत्पादन अनुमानों पर संतोष व्यक्त करते हुए अधिकारियों को निर्देश दिए कि समयबद्ध खरीद सुनिश्चित की जाए, ताकि किसानों को बिना किसी विलंब के लाभकारी मूल्य मिल सके। साथ ही, किसानों में एमएसपी और खरीद प्रक्रिया के संबंध में व्यापक जागरूकता सुनिश्चित की जाए। बैठक में चातु सौजन के लिए न्यूनतम समर्थन मूल्य (एमएसपी) की भी समीक्षा की गई। सरसों के लिए एमएसपी 6,200 रुपये प्रति क्विंटल, चने के लिए 5,875 रुपये, मसूर के लिए 7,000 रुपये, सूरजमुखी के लिए 7,721 रुपये तथा ग्रीष्मकालीन मूंग के लिए 8,768 रुपये प्रति क्विंटल निर्धारित किया गया है। पूर्ण वर्षों की खरीद को समीक्षा के दौरान अधिकारियों ने बताया कि हरियाणा ने मूल्य समर्थन योजना के अंतर्गत प्रभावी खरीद सुनिश्चित की है। वर्ष 2024-25 में 8.12 लाख मीट्रिक टन से अधिक सरसों की खरीद की गई। वर्ष 2025-26 के लिए केन्द्र सरकार की स्वीकृतियों के अनुरूप खरीद प्रक्रिया को सुव्यवस्थित किया जा रहा है।

बताया गया कि वर्ष 2025-26 में प्रमुख फसलों के रकबे और उत्पादन उन्हे पत्र के माध्यम से रेल मंत्री द्वारा फाइनल लोकेशन सर्वे स्वीकृत मिलने की जानकारी मिली है जो कि लाखों यात्रियों के लिए बड़ी खुशखबरी है। गौरतलब है कि ऊर्जा मंत्री अनिल विज ने अम्बाला-चंडीगढ़ के मध्य बढ़ती यात्री संख्या के

उत्पादन 0.70 लाख मीट्रिक टन रहने की संभावना है, जबकि चना और मसूर के उत्पादन में भी सुधार दर्ज किया गया है। ग्रीष्मकालीन मूंग का उत्पादन 98 मीट्रिक टन तक बढ़ने का अनुमान है।

पानीपत में त्योहार की सुश्रियां मानना में बदली, कई चोटिल

हरिभूमि न्यूज़►पानीपत

होली के पावन पर्व पर खुशियों के रंगों की जगह सड़क पर खून बिखरा। कच्ची फाटक रोड पर दो बाइक सवार गुटों के बीच हुई मामूली टक्कर ने हिंसक रूप ले लिया। इसमें एक बेगुनाह युवक की हत्या हो गई। आरोपियों ने दूसरे गुट का सदस्य समझकर एक युवक पर ईंटों से ताबड़तोड़ हमला कर दिया। अस्पताल ले जाते समय युवक ने दम तोड़ दिया। पुलिस की कई टीमों आरोपियों की तलाश में छापेमारी कर रही हैं।

जानकारी के अनुसार, बुधवार को होली के दिन कच्ची फाटक रोड पर कई लोग त्योहार मना रहे थे। इसी दौरान दो बाइकों की आपस में टक्कर हो गई। टक्कर के बाद दोनों

होली पर दो गुट भिड़े, सड़क किनारे खड़े एक बेगुनाह की हत्या



पक्षों के बीच तीखी बहस हुई और देखते ही देखते झगड़ा शुरू हो गया। इसमें कुछ युवकों को चोटें आईं। स्थानीय लोगों के हस्तक्षेप के बाद उस समय दोनों गुट वहां से चले गए थे।

कुछ देर बाद एक गुट के युवक फिर से मौके पर लौटे। आरोप है कि उन्होंने वहां मौजूद रोहित पुत्र रणबीर, निवासी शक्तिनगर को दूसरे गुट का सदस्य समझ लिया। दमभाशों ने रोहित पर ईंटों से ताबड़तोड़ प्रहार शुरू कर दिए। हमला इतना भीषण था कि रोहित

जांच में जुटी सीआईएफ और साइबर टीम

घटना की सूचना मिलते ही थाना पुराना औद्योगिक क्षेत्र पुलिस के साथ सीआईएफ यूनिट और साइबर टीम भी सक्रिय हो गई है। पुलिस आसपास के सीसीटीवी फुटेज खंगाल रही है ताकि हमलावरों की पहचान की जा सके। पुलिस का दावा है कि जल्द ही आरोपियों को गिरफ्तार कर लिया जाएगा।

वहीं खून से लथपथ होकर गिर पड़ा। वारदात को अंजाम देकर आरोपी मौके से फरार हो गए। स्थानीय लोगों ने आनन-फानन में गंभीर रूप से घायल रोहित को सिविल अस्पताल पहुंचाया, जहां डॉक्टरों ने उसे मृत घोषित कर दिया।

योजना भविष्य में दो नई रेल लाइनों के निर्माण का मार्ग प्रशस्त होगा

अंबाला-चंडीगढ़ रेलमार्ग पर तीसरी-चौथी लाइन के लिए सर्वे को मिली मंजूरी

■ दो नई रेल लाइन के लिए स्वीकृति मिलने पर ऊर्जा मंत्री अनिल विज ने रेल मंत्री अश्विनी वैष्णव का जताया आभार

■ अंबाला-चंडीगढ़ रेलमार्ग पर साफर होगा आसान, लाखों यात्रियों को मिलेगा लाभ, डेराबस्सी से जीरकपुर बाईपास तक एलीवेटेड हाइवे, वाहन चालकों का घंटेगा समय : अनिल विज

हरिभूमि न्यूज़►चंडीगढ़

ऊर्जा, परिवहन एवं श्रम मंत्री अनिल विज के प्रयासों को बड़ी सफलता मिली है जोकि अंबाला-चंडीगढ़ रेलमार्ग पर साफर करने वाले लाखों यात्रियों के लिए होली पर एक बड़ी खुशखबरी है।

विज ने बताया कि अम्बाला-चंडीगढ़ रेलमार्ग पर तीसरी और चौथी रेल लाइन निर्माण के लिए रेलवे ने "फाइनल लोकेशन सर्वे" (एफएलएस) को हरी झंडी दे दी

है। नई लाइन बिछाने के लिए अब जल्द सर्वे का कार्य प्रारंभ होगा। इस स्वीकृति के लिए उन्होंने रेलमंत्री श्री अश्विनी वैष्णव का धन्यवाद जताते हुए बताया कि उन्हे पत्र के माध्यम से रेल मंत्री द्वारा फाइनल लोकेशन सर्वे स्वीकृत मिलने की जानकारी मिली है जो कि लाखों यात्रियों के लिए बड़ी खुशखबरी है। गौरतलब है कि ऊर्जा मंत्री अनिल विज ने अम्बाला-चंडीगढ़ के मध्य बढ़ती यात्री संख्या के



मद्देनजर रेलमंत्री के समक्ष इस मांग को उठाया था जिसके बाद रेलमंत्री द्वारा इस मामले में सकारात्मक कार्रवाई करते हुए अम्बाला-चंडीगढ़ के मध्य तीसरी और चौथी लाइन के निर्माण हेतु "फाइनल लोकेशन सर्वे" की स्वीकृति प्रदान कर दी गई है। सर्वे के उपरांत आवश्यक कार्यवाही अमल में लाई जाएगी।

कई राज्यों के यात्रियों को मिलेगा लाभ

अम्बाला-चंडीगढ़ रेलमार्ग पर तीसरी और चौथी रेल लाइन की सख्त आवश्यकता है क्योंकि इस समय दो रेललाइन ही इस व्यस्त रेलमार्ग पर है। अम्बाला-चंडीगढ़ रेलमार्ग से हरियाणा, पंजाब, हिमाचल प्रदेश व चंडीगढ़ के लाखों यात्री प्रतिदिन साफर करते हैं जिस कारण इस रेलमार्ग पर परिचालित ट्रेनों में यात्रियों का दबाव बढ़ जाता है। इसके अलावा अम्बाला छावनी प्रमुख सैन्य और औद्योगिक केंद्र है जबकि राज्य की राजधानी चंडीगढ़ के मध्य प्रतिदिन हजारों यात्रियों का आना-जाना लगा रहता है। इस दोनों शहरों के मध्य कनेक्टिविटी बेहतर होने से क्षेत्रीय आर्थिक गतिविधियों को बढ़ावा मिलेगा और लोगों का जीवन आसान होगा।

सुरक्षित और सुविधाजनक यात्रा सुविधा मिलेगी, बल्कि सड़कों पर ट्रैफिक का दबाव भी घटेगा। उन्हेने उम्मीद जताई कि तीसरी और चौथी रेल लाइन का सर्वे जल्द पूरा होगा।

उत्तराखण्ड से जीरकपुर बाईपास तक एलीवेटेड हाइवे, वाहन चालकों का घंटेगा समय : हरियाणा के ऊर्जा, परिवहन एवं

श्रम मंत्री अनिल विज ने कहा कि अम्बाला से चंडीमंदिर, कालका-शिमला का साफर अब पहले से आसान होगा। डेराबस्सी से जीरकपुर बाईपास की कनेक्टिविटी को बेहतर बनाने के लिए 10 किलोमीटर लंबा एलीवेटेड (जमीन से ऊंचा) रोड बनाया जाएगा ताकि अम्बाला से आने वाले वाहनों को सीधा बिना रूके

जीरकपुर बाईपास पर जोड़ा सके और जीरकपुर बाईपास से वह सीधे चंडीमंदिर, कालका व शिमला के लिए आ सके। यह 10 किलोमीटर लंबा नया एलीवेटेड रोड निर्माणधीन अम्बाला-मोहाली हाईवे से शुरू होकर सीधा जीरकपुर बाईपास पर मिलेगा जिसपर लगभग 1464 करोड़ की लागत लगेगी। इस नई सड़क के बनने से वाहन चालकों के समय की बचत होगी। यह रोड डेराबस्सी के रज्जी माजरा से शुरू होकर जीरकपुर बाईपास पर जोड़ी जाएगी। ऊर्जा मंत्री अनिल विज ने इस प्रोजेक्ट को लेकर उन्हेने केंद्रीय सड़क परिवहन, राजमार्ग मंत्री नितिन गडकरी से सिफारिश की थी और अब इसपर काम होने पर उन्हेने मंत्री नितिन गडकरी का आभार जताया है।

पीएफ पर मिलता रहेगा 8.25% ब्याज, जून से सितंबर के बीच खातों में आएगा पैसा

सेंट्रल बोर्ड ऑफ ट्रस्टीज के इस फैसले पर अब वित्त मंत्रालय की मुहर लगेगी इसके बाद कर्मचारियों के खातों में पैसा क्रेडिट हो जाएगा

एजेंसी नई दिल्ली

वित्त वर्ष 2025-26 के लिए भी पीएफ पर 8.25% की दर से ही ब्याज मिलता रहेगा। सरकार ने ब्याज दरों में कोई बढ़ोतरी या कटौती नहीं की है। सेंट्रल बोर्ड ऑफ ट्रस्टीज के इस फैसले पर अब वित्त मंत्रालय की मुहर लगेगी, जिसके बाद कर्मचारियों के खातों में पैसा क्रेडिट होगा। आम तौर पर सीबीटी की घोषणा के कुछ महीनों बाद ब्याज की रकम खातों में जमा की जाती है। पिछले रिकॉर्ड को देखें तो यह पैसा हर साल जून से सितंबर के बीच क्रेडिट होता है। उदाहरण के लिए, वित्त वर्ष 2024-25 का ब्याज जुलाई 2025 में खातों में डाला गया था। हालांकि, इसकी कोई तय तारीख नहीं होती, इसलिए सब्सक्राइबर्स को समय-समय पर अपना बैलेंस चेक करते रहना चाहिए।

देरी होने पर भी नहीं होगा ब्याज का नुकसान

अक्सर सब्सक्राइबर्स को चिंता रहती है कि अगर ब्याज क्रेडिट होने में देरी होली है, तो क्या उन्हें नुकसान होगा? ईपीएफओ ने साफ किया है कि ब्याज क्रेडिट होने में देरी से बैलेंस को कोई वित्तीय नुकसान नहीं होता है। नवंबर 2024 में बढ़ते गैप नियमों के मुताबिक, अब सेंट्रलमेंट की तारीख तक का पूरा ब्याज दिया जाता है, जबकि पहले केवल पिछले महीने तक का ही ब्याज मिलता था।



'पासबुक लाइट' से चेक करें अपना बैलेंस

- ईपीएफओ ने बैलेंस चेक करने की प्रक्रिया को आसान बनाने के लिए 'पासबुक लाइट' फीचर शुरू किया है।
- ईपीएफओ की वेबसाइट पर जाएं और यूएन के जरिए लॉगिन करें।
- ऊपर बाईं ओर 'व्यू विकल्प' पर क्लिक करें।
- ड्रॉप डाउन मेनू से 'पासबुक' चुनें।
- यहां आप अपने पिछले 5 योगदानों को देख सकते हैं।
- पूरी जानकारी के लिए मेम्बर आईडी चुनकर 'व्यू पासबुक' पर क्लिक करें।

पिछले 5 सालों में की ब्याज दरें

2024-25:	8.25%
2023-24:	8.25%
2022-23:	8.15%
2021-22:	8.10%
2020-21:	8.50%

फाइनेंशियल ईयर के आखिर में तय होती है ब्याज दर

पीएफ में ब्याज दर के फैसले के लिए सबसे पहले फाइनेंस इन्वेस्टमेंट एंड ऑडिट कमेटी की बैठक होती है। यह इस फाइनेंशियल ईयर में जमा हुए पैसों के बारे में हिसाब देती है। इसके बाद सीबीटी की बैठक होती है। सीबीटी के निर्णय के बाद वित्त मंत्रालय सहमत के बाद ब्याज दर लागू करता है। ब्याज दर पर फैसला फाइनेंशियल ईयर के आखिर में होता है।

1952 में 3% ब्याज से शुरुआत हुई थी

1952 में पीएफ पर ब्याज दर केवल 3% थी। इसके बाद इसमें बढ़ोतरी होती गई। 1972 में यह 6% और 1984 में यह पहली बार 10% के ऊपर पहुंच गई। पीएफ धारकों को 1989 से 1999 के दौरान 12% ब्याज मिलता था। इसके बाद ब्याज दर में गिरावट आनी शुरू हो गई। 1999 के बाद ब्याज दर कभी भी 10% के करीब नहीं पहुंची। 2001 के बाद से यह 9.50% के नीचे ही रही है। पिछले सात सालों से यह 8.5% या उससे कम रही है।

खबर संक्षेप

स्पाइसजेट बुधवार को यूएई से आठ उड़ानों का संचालन करेगी

नई दिल्ली। स्पाइसजेट पश्चिम एशिया संकट के कारण फंसे हुए यात्रियों को लाने के लिए बुधवार को संयुक्त अरब अमीरात (यूएई) के फुजैराह से आठ विशेष उड़ानों का संचालन करेगी। एयरलाइन ने बुधवार को एक बयान में कहा कि वह फुजैराह से दिल्ली के लिए चार, मुंबई के लिए तीन और कोच्चि के लिए एक उड़ान का संचालन करेगी। इससे पहले मंगलवार को विमानन कंपनी ने फुजैराह से दिल्ली, मुंबई और कोच्चि के लिए चार विशेष उड़ानों का संचालन किया था।

गोदरेज प्रॉपर्टीज ने गुरुग्राम में 1,000 करोड़ में खरीदी जमीन

नई दिल्ली। रियल एस्टेट कंपनी गोदरेज प्रॉपर्टीज लिमिटेड ने आवास परियोजना के विकास के लिए गुरुग्राम में लगभग 1,000 करोड़ रुपये में 11.36 एकड़ भूमि का अधिग्रहण किया है। कंपनी को इस आगामी परियोजना से 4,500 करोड़ रुपये से अधिक के राजस्व की उम्मीद है। कंपनी ने कोलकाता में भी पांच एकड़ का एक बूखंड हासिल करने के लिए बोली जीती है। यहां वह एक आवास परियोजना का निर्माण करेगी और उसे इससे लगभग 1,650 करोड़ रुपये के राजस्व की उम्मीद है।

सेंसेक्स 1123 अंक गिरकर 79,116 पर और निफ्टी 385 अंक गिरकर 24,480 के स्तर पर आया

मिडिल ईस्ट में तनाव से बाजार में भूचाल निवेशकों के 1 दिन में 10 लाख करोड़ डूबे

- **मेटल और बैंक शेयर्स सबसे ज्यादा गिरावट आई**
- **दक्षिण कोरिया का बाजार 12%, जापानी बाजार 4% टूटा**

एजेंसी मुंबई

अमेरिका-इजराइल और ईरान जंग के बीच बुधवार को शेयर बाजार में गिरावट रही। संसेक्स 1123 अंक या 1.40% गिरकर 79,116 के स्तर पर बंद हुआ। निफ्टी भी 385 अंक या 1.55% टूटा है। ये 24,480 के स्तर पर आ गया। मेटल और बैंक शेयर्स सबसे ज्यादा गिरे हैं। एक ही दिन में निवेशकों को 10 लाख करोड़ रुपये का नुकसान हुआ। सोमवार को शेयर बाजार बंद होने पर बीएसई पर लिस्टेड कंपनियों की मार्केट कैपिटल 4,56,90,693.19 करोड़ रुपये थी, जो बुधवार को मार्केट होने पर 4,46,98,333.92 करोड़ रुपये रह गई। यानी एक ही दिन में निवेशकों की संपत्ति में 9.92 लाख करोड़ रुपये से अधिक की कमी आई। जियोपॉलिटिकल तनाव और जंग



कच्चा तेल 3 दिन में 13% से ज्यादा चढ़ा

बेंट क्रूड में बुधवार को करीब आधा फीसदी की तेजी आई है। ये 80 डॉलर प्रति बैरल के पाठ पहुंच गया है। बीते तीन दिन में इसके दाम 13% से ज्यादा चढ़ चुके हैं। अगार यह तनाव और बढ़ा, तो तेल की कीमतें 120 डॉलर प्रति बैरल तक जा सकती हैं। इसका असर भारत में पेट्रोल-डीजल पर दिख सकता है। दिल्ली में पेट्रोल 95 लीटर से बढ़कर 100 रुपये प्रति लीटर तक पहुंच सकता है। वहीं, डीजल 88 से बढ़कर 92 रुपये प्रति लीटर तक जा सकता है। अन्य शहरों में भी इसी तरह कीमतें बढ़ सकती हैं।

जैसी स्थिति में महंगाई बढ़ने का खतरा रहता है। इससे कंपनियों का मुनाफा कम हो सकता है। ऐसे में निवेशक उनके शेयर बेचना शुरू कर देते हैं और इसे सोने-चांदी जैसी सुरक्षित जगह निवेश करते हैं। इससे बाजार में गिरावट आती है। **अमेरिकी बाजार में रिकवरी:** अमेरिकी शेयर बाजार डाओ जॉस 3 मार्च को कारोबार के दौरान एक समय 1,200 पॉइंट से भी ज्यादा टूट गया था, लेकिन बाद में इसने निचले स्तरों से करीब 800 पॉइंट की रिकवरी की। डाओ जॉस 403 अंक (0.83%) गिरकर 48,501 के स्तर पर बंद हुआ। टेक बेस्ड इंडेक्स

एशियाई बाजारों में ये हाल

- साउथ कोरिया का कोस्पी इंडेक्स 700 अंक या 12% गिरकर 5,093 पर बंद हुआ।
- जापान का निककेई 2,033 अंक या 3.61% गिरकर 54,245 पर बंद हुआ है।
- हॉंगकॉंग का हैंगसेंग इंडेक्स 519 अंक या 2.01% गिरकर 25,249 पर बंद हुआ।
- चीन का शंघाई कंपोजिट इंडेक्स 40 अंक या 0.98% गिरकर 4,082 पर बंद हुआ।

ट्रम्प के एक बयान से आई बाजार में रिकवरी

बाजार में यह रिकवरी अमेरिकी राष्ट्रपति डोनाल्ड ट्रम्प के एक बयान के बाद आई है। ट्रम्प ने बताया कि उन्होंने यूनाइटेड स्टेट्स डेवलपमेंट फाइनेंस कॉरपोरेशन से कहा है कि वह बहुत वाजिब कीमत पर समुद्री व्यापार की वित्तीय सुरक्षा के लिए इश्योर्स उपलब्ध कराए। ट्रम्प का यह बयान तब आया है जब ईरान के रियोल्यूशनरी गार्ड्स (आईआरजीसी) ने तेल सप्लाई के अहम स्ट्रैटेजी से गुजरने वाले किस्सी भी जहाज को आग लगाने की धमकी दी है। यह रास्ता दुनिया की 20% से ज्यादा तेल सप्लाई के लिए सबसे बड़ा और अहम पॉइंट है। ट्रम्प ने यह भी कहा कि अगर जरूरत पड़े, तो अमेरिकी नौसेना हॉर्मुज जलमार्ग से टैंकरों को सुरक्षा देकर बाहर निकालेगी, ताकि एनर्जी की सप्लाई बिना किसी रुकावट के जारी रहे।

विदेशी निवेशकों ने 3,295 करोड़ रुपये के शेयर बेचे

एक्सचेंज के आंकड़ों के मुताबिक, 2 मार्च को विदेशी संस्थानगत निवेशकों (एफआईआई) ने भारतीय बाजार से 3,295 करोड़ रुपये के शेयर बेचे। हालांकि, घरेलू संस्थानगत निवेशकों (डीआईआई) ने बाजार को संभालने की कोशिश की और 8,594 करोड़ रुपये की शुद्ध खरीदारी की।

नेस्टैक कंपोजिट	1.02% गिरकर 22,516 पर बंद हुआ।	एस्पेंडपी	500 इंडेक्स 65 अंक (0.94%) गिरकर 6,816 पर बंद हुआ।
-----------------	--------------------------------	-----------	--

शहरी गैस क्षेत्र में संकट की आशंका

कतर ने एलएनजी उत्पादन रोका भारत को आपूर्ति प्रभावित

भाषा नई दिल्ली

पश्चिम एशिया में जारी संघर्ष के बीच कतर ने अपने ऊर्जा संयंत्रों पर हुए हमलों के बाद तरलीकृत प्राकृतिक गैस (एलएनजी) का उत्पादन रोक दिया है। इससे भारत को होने वाली आपूर्ति प्रभावित हुई है और प्रमुख घरेलू क्षेत्रों के लिए ईंधन की उपलब्धता का संकट खड़ा हो गया है। भारत अपनी गैस आवश्यकताओं के एक बड़े हिस्से के लिए कतर के साथ दीर्घकालिक एलएनजी अनुबंधों पर निर्भर है। कतर से खेप का आवागमन अस्थायी रूप से रुकने के कारण औद्योगिक उपभोक्ताओं और शहरी गैस वितरण (सीजीडी) कंपनियों की आपूर्ति में 40 प्रतिशत तक की कटौती देखी गई है। जहां कुछ औद्योगिक इकाइयां वैकल्पिक ईंधन का उपयोग कर सकती हैं, वहीं सीएनजी बेचने वाले शहरी गैस क्षेत्र ने गंभीर संकट की चेतावनी दी है।



यह बोली सीजीडी कंपनियां

सीजीडी कंपनियों का कहना है कि कतर की सस्ती गैस के स्थान पर दुबेनी कीमत वाली स्पॉट एलएनजी खरीदने से सीएनजी का मूल्य लाभ समाप्त हो जाएगा, जिससे ग्राहक स्थायी रूप से इलेक्ट्रिक वाहनों की ओर रुख कर सकते हैं। भारत की सबसे बड़ी एलएनजी आयातक पेट्रोनेट एलएनजी लिमिटेड कतर में अपने जहाज नहीं भेज पा रही है। इसका मुख्य कारण हॉर्मुज जलडमरूमध्य का लगभग बंद होना है। कतर सहित अधिकांश पश्चिम एशियाई देश इसी संकीर्ण समुद्री मार्ग से अपने तेल और गैस का निर्यात करते हैं। इसके अलावा ईरान के ड्रेन हमले में दुनिया के सबसे बड़े निर्यात केंद्र (कतर स्थित) को निशाना बनाए जाने के बाद वह उत्पादन पूरी तरह बंद कर दिया गया है। पेट्रोनेट ने शेयर बाजार को दी जानकारी में बताया कि जहाज भेजने में असमर्थता के कारण उसने कतर की कंपनी 'कतरएनजी' को 'फोर्स मेजोरे' (अपरिहार्य परिस्थितियों का प्रावधान) नोटिस जारी किया है।

सूरत के टेक्साइट बिजनेस पर असर

शिपिंग कॉस्ट 400 फीसदी तक बढ़ी

पश्चिम एशिया संकट से कच्चे माल की कीमत बढ़ रही

नई दिल्ली। पश्चिम एशिया में जारी संकट से सूरत का टेक्सटाइल सेक्टर खतरे में पड़ गया है। इंडस्ट्री से जुड़े लोगों का कहना है कि शिपिंग कॉस्ट 400 फीसदी तक बढ़ गई है, पेमेंट मिलने में देरी हो रही है और कच्चे माल की कीमत बढ़ रही है। आर्टिफिशियल फाइबर की कीमत 10 से 15 रुपये प्रति किलो तक बढ़ चुकी है। होर्मुज की खाड़ी में जहाजों की आवाजाही प्रभावित होने के कारण कच्चे तेल की कीमत शनिवार के करीब 13 फीसदी चढ़ चुकी है। आगे इसमें और तेजी आने की आशंका है। सूरत दुनिया में सिंथेटिक यार्न का दूसरा सबसे बड़ा मैनुफैक्चरिंग हब है। यहां रोजाना 6 करोड़ मीटर से ज्यादा फैब्रिक बनता है। सूरत वीवर्स एसोसिएशन के प्रेजिडेंट अशोक जरावालाने ने कहा कि हमारा माल जहाजों में अटका पड़ा है जिससे पेमेंट में देरी हो रही है। दूसरी तरफ कच्चे माल की कीमत बढ़ रही

शिपिंग चार्ज में उछाल

साउथ गुजरात चैंबर ऑफ कॉमर्स के पूर्व प्रेजिडेंट आशोक ने कहा कि हमारा यार्न ईरान और इजरायल दोनों जगह जाता है। ईरान-इजरायल की लड़ाई से सप्लाई को नुकसान हुआ है। दुबई पर ईरान के हमले ने अफ्रीका के लिए भी सप्लाई चैन को प्रभावित किया है। अमूमन दुबई के ट्रेडर हमसे माल मंगते हैं और फिर उसे अफ्रीका भेजते हैं लेकिन अभी यह भी बंद है। उन्होंने कहा कि पश्चिम एशिया में संघर्ष के कारण शिपिंग चार्ज में भी काफी बढ़ोतरी हुई है। शिपिंग चार्ज में 400 फीसदी तक तेजी आई है क्योंकि कोई भी अर्भी अपनी जान जोखिम में नहीं डालना चाहता है। हमारा यार्न ईरान और इजरायल दोनों जगह जाता है।

मारुति सुजुकी की सालाना कैपेसिटी 26 लाख यूनिट की है

गाड़ियों का ऑर्डर पूरा नहीं कर पा रही मारुति, अब क्षमता बढ़ाएगी

अगले साल कंपनी दो नए प्लॉट से उत्पादन शुरू करेगी

इन्में से प्रत्येक की सालाना क्षमता 250,000 यूनिट की होगी



कितनी गाड़ियां बनाती है कंपनी?

कंपनी ने पिछले महीने 161,000 कार डिस्ट्रिब्यूट की जबकि पिछले साल फरवरी में 160,791 गाड़ियां डिस्ट्रिब्यूट की थीं। सुजुकी मोटर ने पिछले महीने पोस्ट-अनिक्स कॉल में बताया कि कंपनी हर महीने 220,000-230,000 गाड़ियां बना रही है। इनमें से 170,000-180,000 यूनिट घरेलू बाजार के लिए है जबकि 50,000 गाड़ियों का एक्सपोर्ट किया जा रहा है। कंपनी अफ्रीका और एशिया के देशों को एक्सपोर्ट करती है। अगले फाइनेंशियल ईयर में दो नए प्लॉट से उत्पादन शुरू होने पर हर महीने 20,000 ज्यादा गाड़ियां एक्सपोर्ट होंगी। सुजुकी की ग्लोबल सेल में मारुति की 56 फीसदी हिस्सेदारी है। कंपनी का कहना है कि अगले साल भारत में 250,000 यूनिट के दो नए प्लॉट्स से उत्पादन शुरू होगा। पिछले हमने कंपनी की बुकिंग में 20 फीसदी तेजी आई। हमारी क्षमता इतनी अधिक नहीं है लेकिन हम पूरा प्रयास कर रहे हैं किसी को भी गाड़ी के लिए ज्यादा इंतजार नहीं करना पड़े।

कतर एयरवेज: 10 मार्च तक बुकिंग पर राहत

कतर एयरवेज ने 28 फरवरी से 10 मार्च के बीच की यात्रा वाले यात्रियों को लचीला विकल्प दिया है। यात्री अपनी मूल यात्रा तिथि से 14 दिनों के भीतर नई तारीख चुन सकते हैं या टिकट की अनयुज्ड वैल्यू का रिफंड ले सकते हैं। कंपनी का कहना है यात्रियों से एयरपोर्ट जाने से पहले पलाइंट स्टेटस जांचने की अपील की है। **दुबई में फंसे भारतीयों के लिए विशेष मदद** दुबई में फंसे भारतीय नागरिकों को सहायता के लिए ट्रेवल कंपनी इंडीआईआई टिप ने वापसी प्रबंध में मदद की पेशकश की है। कंपनी ने एक ऑनलाइन फॉर्म जारी किया है, जिसके जरिए इच्छुक यात्री पंजीकरण कर सकते हैं। सॉलिंग सॉल्ट के कारण प्राथमिकता के आधार पर यात्रियों को भारत लाने की व्यवस्था की जा रही है। मिडिल ईस्ट में जारी तनाव के बीच एयरलाइंस और सरकार यात्रियों की सुरक्षा और सुविधा को प्राथमिकता दे रही हैं। यात्रियों को सलाह दी गई है कि वे अपनी प्लाइंट की स्थिति नियमित रूप से जांचते रहें और आधिकारिक वेबसाइट से ही जानकारी प्राप्त करें।

31 मार्च तक पीपीएफ-सुकन्या में मिनिमम अमाउंट जमा करें, वरना बंद हो सकता है खाता

नई दिल्ली। अगर आपका पब्लिक प्रॉविडेंट फंड (पीपीएफ) और सुकन्या समृद्धि योजना (एसएसवाई) अकाउंट है, लेकिन इस वित्त वर्ष में इनमें पैसे नहीं डाल पाए, तो अकाउंट एक्टिव रखने के लिए इनमें 31 मार्च 2026 तक कुछ रूपए जरूर डाल दें। पीपीएफ और एसएसवाई में पैसे नहीं डाले जाने पर ये अकाउंट्स इनएक्टिव (बंद) हो सकते हैं। अगर न्यूनतम जरूरी रकम नहीं डाली, तो इन्हें दोबारा एक्टिव करवाने के लिए आपको जुर्माना देना पड़ेगा। आपको अपनी इन योजनाओं में मिनिमम निवेश बनाए रखना होता है ताकि यह पता चल सके कि आपका खाता एक्टिव है। हम आपको बता रहे हैं कि अकाउंट में आपको कितना मिनिमम अमाउंट जमा करना होगा। पीपीएफ अकाउंट रखने वालों के लिए

मिनिमम डिपॉजिट 500 रूपए है यानी आपको इसमें एक वित्त वर्ष में कम से कम 500 रूपए का निवेश करना होता है। ऐसा न करने पर आपका खाता बंद हो सकता है। इसमें पैसा डालने की आखिरी तारीख 31 मार्च 2023 है तो आप उससे पहले ये मिनिमम बैलेंस डाल दें। अगर आप आखिरी तारीख तक पैसा नहीं डालते हैं तो आपको हर साल के हिस्साब से 50 रूपए जुर्माना देना होगा। पीपीएफ अकाउंट पर अभी 7.1% ब्याज मिल रहा है। सुकन्या समृद्धि योजना में अगर अकाउंट है तो आपको हर वर्ष में मिनिमम 250 रूपए जमा करने होते हैं। अगर आप यह पैसा नहीं जमा करते हैं तो आपको 50 रूपए जुर्माना देना पड़ेगा। सुकन्या समृद्धि योजना अकाउंट पर अभी 8.2% ब्याज मिल रहा है।

एअर इंडिया, इंडिगो और एमिरेट्स जैसी एयरलाइन फुल रिफंड दे रही

फ्री री-शेड्यूल की सुविधा भी दी जा रही

एजेंसी नई दिल्ली

ईरान और इजराइल के बीच बढ़ते तनाव का असर अब अंतरराष्ट्रीय हवाई सेवाओं पर साफ दिखाई दे रहा है। मिडिल ईस्ट के कई देशों का एयरस्पेस प्रभावित होने के कारण दुबई, अबू धाबी, दोहा और मनामा जैसे प्रमुख शहरों की उड़ानें बड़े पैमाने पर रद्द की गई हैं। अकेले मंगलवार को 357 उड़ानें कैसिल होने से हजारों यात्री प्रभावित हुए। स्थिति की गंभीरता को देखते हुए भारत सहित कई देशों की एयरलाइंस ने यात्रियों को राहत देने

मिडिल ईस्ट में तनाव से ज्यादातर उड़ानें रद्द



के लिए विशेष सुविधाएं घोषित की हैं। नागरिक उड्डयन मंत्रालय (एमओसीए) लगातार हालात पर नजर बनाए हुए है।

एयर इंडिया : 5 मार्च तक यात्रा पर पूरी छूट

एअर इंडिया ने एक्ट किया है कि जिन यात्रियों ने 28 फरवरी या उससे पहले टिकट बुक कराई थी और उनकी यात्रा 5 मार्च तक निर्धारित थी, वे बिना किसी अतिरिक्त शुल्क के अपनी प्लाइंट को री-शेड्यूल कर सकते हैं। अगर यात्री यात्रा नहीं करना चाहते, तो उन्हें पूरा रिफंड दिया जाएगा। रिफंड या बदलाव के लिए यात्री एयरलाइन की आधिकारिक वेबसाइट पर आवेदन कर सकते हैं।

इंडिगो : 7 मार्च 2026 तक नो कैसिलेशन चार्ज

इंडिगो ने मिडिल ईस्ट रुट्स के यात्रियों को 7 मार्च 2026 तक विशेष राहत दी है। प्रभावित यात्री प्लान लिंक के जरिए रिफंड ले सकते हैं। एयरलाइन ने यह भी बताया है कि 4 मार्च से मस्कट, जेद्दा और मदीना के लिए कुछ उड़ानें दोबारा शुरू की जा सकती हैं, हालांकि यह स्थानीय प्रशासन की मंजूरी पर निर्भर करेगा।

एतिहाद और एमिरेट्स : अबू धाबी और दुबई रुट्स प्रभावित

एतिहाद एयरवेज ने अबू धाबी से आने-जाने वाली सभी उड़ानों को बुधवार दोपहर 2 बजे (यूएई समय) तक सस्पेंड कर दिया है। 7 मार्च तक यात्रा करने वाले यात्री रिफंड फॉर्म भरकर पूरा पैसा वापस ले सकते हैं। वहीं एमिरेट्स ने 5 मार्च तक की बुकिंग वाले यात्रियों को री-बुकिंग या फुल रिफंड का विकल्प दिया है।


होली का पर्व हर्षोल्लास के साथ मनाया गया मथुरा में अनूठी होली, राधा और श्रीकृष्ण के अलौकिक प्रेम के लिए विख्यात

एजेसी ► मथुरा/नई दिल्ली/ लखनऊ

होली का पर्व देशभर में बड़े ही हर्षोल्लास के साथ मनाया गया। देशभर के मंदिरों में खास आयोजन किए गए। वहीं ब्रज में होली का रंग उत्सव पूरे 40 दिनों तक खेला जाता है। मथुरा में श्रीकृष्ण जन्म स्थान द्वारकाधीश चंद्रावन, श्री ठाकुर बांके बिहारी मंदिर, राधा रमण राधा दामोदर और इस्कॉन मंदिर में भी जबर्दस्त तरीके से होली खेली गई। श्रद्धालुओं को नाचते, गाते हुए रंगों के उत्सव का आनंद लेते देखा जा सकता है। राजस्थान के अधिकतर जिलों में बुधवार को धुलंडी उत्सव मनाया गया। राज्य के प्रमुख मंदिरों में सुबह से ही गुलाल अर्पित कर उत्सव की शुरुआत हुई। जयपुर के प्रसिद्ध गोविंददेवजी मंदिर में श्रद्धालु बड़ी संख्या में जुटे और उत्सव में भाग लिया। अजमेर के पुष्कर में अंतरराष्ट्रीय होली महोत्सव का आयोजन हुआ, जिसमें बड़ी संख्या में पर्यटक शामिल हुए। हजारों लोग मेले के मैदान में जुटे, डीजे संगीत पर नाचे और रंगों से खेलते रहे। सुबह से ही लोग होली के गानों पर नाचते और एक-दूसरे को रंग लगाते दिखाई दिए। उधर दिल्ली में केंद्रीय रक्षामंत्री राजनाथ, केंद्रीय मंत्री जेपी नड्डा, दिल्ली की सीएम रेखा गुप्ता और उग्र के सीएम योगी आदित्यनाथ ने गोरखपुर में साथ ही कांग्रेस नेता राहुल गांधी और दिल्ली से पूर्व सीएम केजरीवाल ने भी होली का उत्सव बड़ी धूमधाम से मनाया।

रंग-गुलाल से सराबोर हो रही कान्हा की नगरी मथुरा मंदिर, आश्रम, घर और गलियों में मची होली की धूम

मथुरा में श्रद्धालु और बृजवासी रंग में सराबोर



वाराणसी में गुलाल का स्रो उड़ते लोग



आधुनिक ऑस्ट्रेलिया में होली को 'आत्मसात' किया जाना 'वास्तव में अद्भुत' है: प्रधानमंत्री अल्बनीज

केनबरा(भाषा)। प्रधानमंत्री एंथनी अल्बनीज ने होली के अवसर पर हिंदुओं और दक्षिण एशियाई मूल के नागरिकों को बधाई दी तथा कहा कि रंगों के इस त्योहार को आधुनिक ऑस्ट्रेलिया के इतिहास में इतना उत्साहपूर्वक आत्मसात होने देना वास्तव में अद्भुत है। ऑस्ट्रेलिया में भारतीय वृत्तवास के अनुसार, भारतीय प्रवासी समुदाय ऑस्ट्रेलिया में दूसरा सबसे बड़ा और सबसे तेजी से बढ़ने वाला प्रवासी समुदाय है। यह देखते हुए कि हिंदू और दक्षिण एशियाई मूल के कई ऑस्ट्रेलियाई लोगों के लिए, होली साझा इतिहास, विरासत और परंपराओं का जश्न मनाने के लिए एक साथ आने का अवसर है, अल्बनीज ने कहा, "यह वास्तव में बुराई पर अच्छाई की विजय, मित्रता और क्षमा का चिरस्थायी मूल्य और मानवीय भावना की एकता का एक त्योहार है।"



आगरा में विदेशी होली पर्व पर नाचते हुए।

विख्यात ब्रज मंडल में देश-विदेश के श्रद्धालु होली खेलने पहुंचे, अब तक 60 लाख से ज्यादा लोग पहुंचे

मथुरा। उत्तर प्रदेश के मथुरा जिले में अनूठी होली एवं राधा और श्रीकृष्ण के अलौकिक प्रेम के लिए विख्यात ब्रज मण्डल (मथुरा, कृष्णदेव राहित जिले के सभी तीर्थस्थल) में अब तक 60 लाख से ज्यादा श्रद्धालु यहां आ चुके हैं। इस बीच, गोवर्धन एवं मगोरी थाना क्षेत्रों में पुलिस द्वारा भीड़ में महिलाओं के ऊपर जबर्न गुलाल फेंकने व हुड़दंग करने के आरोप में 24 से अधिक उपद्रवियों को जेल भेजा गया है। अपर पुलिस अधीक्षक (ग्रामीण क्षेत्र) सुरेश चंद्र रावत ने बताया कि अब तक कुल 44 लाख श्रद्धालुओं के बज की होली के विभिन्न उत्सवों में शामिल होने की जानकारी मिली है। उन्होंने बताया कि बज में अभी भी देश-विदेश के श्रद्धालुओं का आना जारी है। उन्होंने बताया कि बरसाना के लाडली जी के सफेद छतरी पर विराजमान होकर दर्शन देने, चैत्र कृष्ण पक्ष द्वितीया को बलदेव व जास गांव के हुरंगा तथा राधारानी की नानी के गांव मुखराई में घरकुला नृत्य आदि अनेक ऐसे अवसर हैं जहां बड़ी संख्या में श्रद्धालु आते हैं। रावत ने बताया कि अनुमान है कि ऐसे में अभी पांच-छह लाख और श्रद्धालुओं का आगमन हो सकता है। उन्होंने बताया कि श्रद्धालुओं की सुरक्षा और होली पर्व को शांतिपूर्ण ढंग से मनाने के लिए सुरक्षा के कड़े बंदोबस्त किए गए हैं। उन्होंने बताया कि गोवर्धन तथा मगोरी थाना क्षेत्रों में क्रमशः 17 तथा नौ हुड़दंगियों को शांतिमग्न करने के आरोप में कार्रवाई कर जेल भेजा जा चुका है।

उग्र के सीएम ने गोरखपुर में खेली होली



रक्षा मंत्री राजनाथ पारंपरिक वाद्य यंत्र बजाते हुए।



केंद्रीय मंत्री जेपी नड्डा अपने आवास पर अबीर लगाते हुए।



दिल्ली की सीएम रेखा गुप्ता का स्वागत करते वीरेंद्र सचदेवा।



दिल्ली में राहुल गांधी ने मनाया रंगों का पर्व



शाहजहापुर में शांतिपूर्ण तरीके से संपन्न हुआ 'लाट साहब' का जुलूस

शाहजहापुर (उप्र) (भाषा)। उत्तर प्रदेश के शाहजहापुर जिले में होली पर निकलने वाला 'लाट साहब' का जुलूस इस बार कड़ी सुरक्षा के बीच शांतिपूर्ण तरीके से संपन्न हो गया। एक अजीबोगरीब परंपरा के तहत निकाले जाने वाले इस जुलूस के दौरान हुरियारे 'लाट साहब की जय' बोलते हुए उन्हें जूतों से मार रहे थे। हालांकि लाट साहब पुलिस तथा पोल्सी के सुरक्षा घेरे में रहे। पुलिस सूत्रों ने बुधवार को बताया कि लाट साहब के लिए कोतवाल ने लाट साहब को लवाद बरगारिया तथा बाराब की बोलत दी। सूत्रों ने बताया कि जुलूस के पूरे रास्ते हर हुरियारे लाट साहब के जयकारे लगाते हुए उन्हें जूते मारते रहे। बाद में यह जुलूस चार खंबा होते हुए टाउन हॉल होते हुए आठ किलोमीटर के दायरे में घूम कर फिर फूलमती मंदिर पर पहुंचकर समाप्त हो गया। सूत्रों ने बताया कि इसी तरह छोटे लाल साहब का जुलूस भी शांति एवं सौहार्द के वातावरण में संपन्न हो गया है। लाट साहब के जुलूस के आयोजक मंडल के एक सदस्य ने बताया कि जुलूस मार्ग पर नगर निगम द्वारा डामर की एक पट्टी डाले जाने से लोगों को खासी दिक्कत का सामना करना पड़ा।

मंत्री परमेश्वर ने शिवकुमार के खेमे की जासूसी के आरोपों को खारिज किया

भाषा ► बेंगलुरु

कर्नाटक के गृह मंत्री जी परमेश्वर ने मंगलवार को उन दावों को खारिज कर दिया कि मुख्यमंत्री सिद्धरमैया राज्य की खुफिया एजेंसियों का इस्तेमाल उपमुख्यमंत्री डी के शिवकुमार के खेमे की गतिविधियों पर नजर रखने के लिए कर रहे हैं। राज्य में सत्तारूढ़ कांग्रेस के भीतर चल रहे सत्ता संघर्ष के बीच ऐसे आरोप लगाए गए हैं। विपक्षी भाजपा और जद (एस) नेताओं द्वारा लगाए गए आरोपों और संबंधित खबरों को तबजो नहीं देते हुए उन्होंने कहा कि कोई अवैध फोन टैपिंग नहीं हो रही है। उन्होंने हालांकि कहा कि राजनीतिक खुफिया विभाग मुख्यालय को विभिन्न घटनाक्रमों पर दैनिक जानकारी देता है और ऐसा पिछली सभी सरकारों के दौरान किया जाता रहा है। परमेश्वर ने एक सवाल के



जवाब में कहा कि सरकार हम चला रहे हैं। हमारे पास ज्यादा जानकारी होगी, उनके (विपक्ष) पास नहीं। उन्हें किसने बताया? क्या खुफिया विभाग ने उन्हें सूचना दी? हम सरकार चला रहे हैं और हमारे पास विभिन्न मामलों की जानकारी है। ऐसा कोई घटनाक्रम नहीं हुआ है। उन्होंने यहां पत्रकारों से कहा कि जहां तक मुझे जानकारी है, कोई फोन टैपिंग नहीं हो रही है। मुख्यालय को भी ऐसी किसी गतिविधि की जानकारी नहीं है।"

जाली कंपनियों के नाम पर करते थे ठगी, अब तक 250 करोड़ का लगा चुके चूना उग्र में जीएसटी गबन करने वाले गिरोह का भंडाफोड़

भाषा ► कानपुर (उप्र)

गिरोह एक बड़े अंतरराष्ट्रीय कर चोरी नेटवर्क का हिस्सा

कानपुर पुलिस ने लोगों के पहचान संबंधी दस्तावेजों का इस्तेमाल करके जाली कंपनियां बनाकर बड़े पैमाने पर माल एवं सेवा कर (जीएसटी) की चोरी करने वाले एक संगठित गिरोह का भंडाफोड़ किया है। पुलिस को शक है कि यह गिरोह एक बड़े अंतरराष्ट्रीय कर चोरी नेटवर्क का हिस्सा है और इस मामले में कपिल मिश्रा व अमरदीप नामक आरोपियों को गिरफ्तार किया गया है। कानपुर के पुलिस आयुक्त रघुबीर लाल ने मंगलवार को संवाददाता सम्मेलन में बताया कि यह गिरोह ई-रिक्शा चालकों, छात्रों

जा रहे थे। बैंक खातों के विश्लेषण मोबाइल कॉल विवरण और डिजिटल वित्तीय लेनदेन की जांच में एक ऐसे नेटवर्क का पता चला जो इस तरह दस्तावेजों का इस्तेमाल करके कई जाली कंपनियां संचालित कर रहा था। पड़ोसी उन्नाव जिले के एक ई-रिक्शा चालक मनोज गुप्ता के बेटे उज्ज्वल के नाम पर खोले गए बैंक खाते से 117 करोड़ का वित्तीय लेन-देन हुआ। अधिकारियों ने कहा कि परिवार ने इलाज के लिए ऋण लेते समय अपने दस्तावेज जमा किए थे और उन्हें इस बात की कोई जानकारी नहीं थी कि उनके नाम पर एक कंपनी और बैंक खाता खोला गया है।

पीपरवानी जंगल में आठ जनवरी 2015 की रात में हुई घटना मप्र : अदालत ने 11 साल पुराने हत्याकांड में चार दोषियों को उम्रकैद की सजा सुनाई

प्रेम प्रसंग व पारिवारिक रंजिश के चलते पूरी घटना को अंजाम दिया गया

भाषा ► सिवनी

मध्यप्रदेश की सिवनी जिला अदालत ने 11 साल पहले तीन लोगों को जिंदा जलाए जाने के एक मामले में चार लोगों को दोषी करार देते हुए उम्रकैद की सजा सुनाई। एक अधिकारी ने यह जानकारी दी। उन्होंने बताया कि जिले के कुरई थाना अंतर्गत धोबीटोला माल (पीपरवानी) जंगल में आठ जनवरी 2015 की रात में हुई इस घटना के दोषियों में प्रेम भाईयों के अलावा अन्य दो शामिल हैं। जिला अदालत के प्रथम अपर सत्र न्यायाधीश लक्ष्मण कुमार वर्मा ने 27 फरवरी को निर्णय देकर प्रेम प्रसंग के चलते हुए इस हत्याकांड के दोषियों को सजा सुनाई थी। अभियोजन में प्रशासन की ओर से अपर लोक

अभियोजक नेतराम चौरसिया ने प्रकरण में साक्ष्य व गवाहों को न्यायालय के समक्ष प्रस्तुत किया था। चौरसिया ने न्यायालय से पारित निर्णय की जानकारी देते हुए बताया कि इस घटना में बोलरो वाहन में सवार बालाघाट के तीन युवकों राजेश नागोत्रा (28), दीपक भंवरे (23) तथा निहाल सिंगार (18) को दोषियों ने पहले बेरहमी से पीटा और फिर मिट्टी का तेल तथा पेट्रोल डालकर वाहन समेत जिंदा आग के हवाले कर दिया था। उन्होंने कहा कि सुनवाई के बाद 75 पृष्ठों के निर्णय में न्यायालय ने सभी आरोपितों को भारतीय दंड संहिता की धारा 302, 34 (हत्या), 435 (आग द्वारा क्षति) व 201 (साक्ष्य मिटाना) का दोषी पाया। उन्होंने कहा कि न्यायालय ने आरोपित चंद्रभोज मूलक दीपक भंवरे का एक युवती से प्रेम संबंध था, इससे नाराज होकर आरोपितों ने इस जघन्य कांड को अंजाम दिया। चौरसिया ने बताया कि दोषियों पर अर्थदंड भी लगाया गया है, जिसे न भरने पर उन्हें अतिरिक्त कारावास भुगतान होगा।

लोकसभा अध्यक्ष ओम बिरला ने की घोषणा संसद की विशेषाधिकार समिति के लिए 15 सदस्य मनोनीत, रविशंकर प्रसाद होंगे अध्यक्ष

एजेसी ► नई दिल्ली

लोकसभा अध्यक्ष ओम बिरला ने संसद की विशेषाधिकार समिति के लिए मंगलवार को 15 सदस्य मनोनीत किए। भारतीय जनता पार्टी के वरिष्ठ नेता रविशंकर प्रसाद को समिति का अध्यक्ष बनाया गया है। लोकसभा सचिवालय द्वारा जारी बुलेटिन के अनुसार, इस समिति में प्रसाद के अलावा भाजपा के बृजमोहन अग्रवाल, रामवीर सिंह बिधुड़ी, संगीता कुमारी सिंह देव, जगदंबिका पाल, त्रिवेंद्र सिंह रावत एवं जगदीश शेट्टर, कांग्रेस के तारिक अनवर, मनीष तिवारी और मणिकम टैगोर, समाजवादी पार्टी के

धर्मेन्द्र यादव, द्रमुक के टी.आर. बालू, तृणमूल कांग्रेस के कल्याण बनर्जी, शिवसेना के श्रीरंग अम्पा बाने और शिवसेना (उबाठा) के अरविंद सावंत को सदस्य बनाया गया है। विशेषाधिकार समिति संसद की एक स्थायी समिति होती है, जो सदस्यों या सदन के विशेषाधिकार लेन और अवमानना के मामलों की जांच करती है। यह समिति अध्यक्ष द्वारा संदर्भित मामलों की जांच कर कार्यवाही की सिफारिश करती है। समिति में लोकसभा अध्यक्ष द्वारा



मनोनीत 15 सदस्य और राज्यसभा के सभापति द्वारा मनोनीत 10 सदस्य होते हैं। वर्ष 2024 में गठित 18वें लोकसभा में विशेषाधिकार समिति का गठन पहली बार हुआ है। इस बीच, टैगोर ने कहा कि निलंबन के कारण वह समिति की बैठक में शामिल नहीं हो सकते। उन्होंने 'एक्स' पर एक पोस्ट में कहा, "मुझे निलंबित कर दिया गया है। मैं समिति की बैठक में शामिल नहीं हो सकता। टैगोर और सात अन्य विपक्षी सांसदों को पिछले महीने 'अनुशासनहीन व्यवहार' के लिए पूरे परिषद सत्र के लिए निलंबित कर दिया गया था। बजट सत्र का दूसरा चरण नौ मार्च से शुरू होगा और दो अप्रैल को समाप्त होगा।

चिंतन

ऊर्जा आत्मनिर्भरता पर तेजी से कदम बढ़ाए भारत

पश्चिम एशिया में बढ़ते सैन्य तनाव खासकर ईरान, इजराइल और संयुक्त राज्य अमेरिका के बीच टकराव ने वैश्विक ऊर्जा बाजार में बेचनी बढ़ा दी है। इस भू-राजनीतिक उथल-पुथल का सबसे संवेदनशील बिंदु है हेमूर्ज जलडमरूमध्य, जहां से दुनिया की करीब पांचवां हिस्सा तेल आपूर्ति गुजरती है। भारत के लिए यह मार्ग जीवनरेखा जैसा है, क्योंकि उसके कुल कच्चे तेल आयात का लगभग आधा हिस्सा इसी रास्ते से आता है। ऐसे में सवाल स्वाभाविक है अगर यह मार्ग बाधित होता है, तो क्या भारत तैयार है? सरकार के शीर्ष सूत्रों का दावा है कि देश के पास छह से सात सप्ताह की घरेलू मांग पूरी करने लयक भंडार मौजूद है। करीब 25 दिन का कच्चा तेल और लगभग उतनी ही अवधि का तैयार इंधन। पेट्रोलियम मंत्रालय ने 24x7 नियंत्रण कक्ष स्थापित कर स्थिति पर कड़ी निगरानी शुरू कर दी है। यह आश्चर्य करने वाला कदम है, परंतु ऊर्जा सुरक्षा सिर्फ अंधार का खेल नहीं, यह आपूर्ति शृंखला, कीमतों और कूटनीतिक संतुलन का भी प्रश्न है। भारत विश्व का तीसरा सबसे बड़ा तेल आयातक, चौथा सबसे बड़ा रिफाइनर और पांचवां सबसे बड़ा निर्यातक है। तेजी से बढ़ती अर्थव्यवस्था होने के कारण ऊर्जा की मांग निरंतर बढ़ रही है। जनवरी के आंकड़े बताते हैं कि भारत रोजाना करीब 27.4 लाख बैरल कच्चा तेल मध्य-पूर्व से आयात कर रहा था जो कुल आयात का लगभग 55% है। यह निरंतरा किसी भी क्षेत्रीय संकट को सीधे भारतीय उपभोक्ता की जेब तक पहुंचा देती है। भले ही कच्चे तेल की भौतिक कमी फिलहाल न दिखे, किंतु कीमतों का झटका अवश्य महसूस होगा। वैश्विक बाजार में कीमतें 80 डॉलर प्रति बैरल के पार पहुंच चुकी हैं। मार्च 2025 में समाप्त वित्त वर्ष में भारत ने तेल आयात पर 137 अरब डॉलर खर्च किए थे। यदि कीमतें ऊंची रहें, तो चालू खाता घाटा, महंगाई और राजकोषीय संतुलन पर दबाव बढ़ना तय है। परिवहन, उर्वरक, विमानन और उपभोक्ता वस्तुओं की लागत में वृद्धि से आम आदमी पर असर पड़ेगा। सरकार की रणनीति का दूसरा स्तंभ है विविधीकरण। पिछले वर्षों में भारत ने पश्चिम अफ्रीका, लैटिन अमेरिका, अमेरिका और रूस जैसे वैश्विक स्रोतों से आयात बढ़ाया है। यदि हेमूर्ज मार्ग लंबी अवधि के लिए बाधित होता है, तो इन क्षेत्रों से अतिरिक्त आपूर्ति ली जा सकती है। अरब सागर में मौजूद रूसी कार्गो को भी आवश्यकतापूर्वक मोड़ा जा सकता है। हालांकि, वैश्विक राजनीति यहां भी आड़े आती है। अमेरिकी टैरिफ नीति को लेकर अनिश्चितता भारत-अमेरिका ऊर्जा समझौते को प्रभावित कर सकती है। अतः कूटनीति और बाजार-प्रबंधन साथ-साथ चलने होंगे। इस संकट का एक दीर्घकालिक सबक भी है। ऊर्जा आत्मनिर्भरता की दिशा में भारत को और तेजी से कदम बढ़ाने होंगे। रणनीतिक भंडार का विस्तार, नवीकरणीय ऊर्जा में निवेश, हरित हाइड्रोजन मिशन, इलेक्ट्रिक मोबिलिटी और घरेलू अन्वेषण ये सभी पहल अब विकल्प नहीं, आवश्यकता हैं। जब तक भारत अपनी ऊर्जा टोकरी को संतुलित और विविध नहीं करेगा, तब तक हर भू-राजनीतिक झटका आर्थिक अस्थिरता में बदल सकता है। साथ ही, नीति-निर्माताओं को मूल्य-संचार और उपभोक्ता संरक्षण के बीच संतुलन साधना होगा। अल्पकाल में कर-समायोजन, लक्षित सब्सिडी और आपूर्ति प्रबंधन जैसे उपाय राहत दे सकते हैं, लेकिन दीर्घकाल में संरचनात्मक सुधार ही स्थायी समाधान देंगे।

व्यंग्य

आसिम अनमोल



मौत की प्रतीक बन गई सेल्फी की पावर

मौत की प्रतीक होगी सेल्फी यह किससे पता था। सेल्फी नामक मौत की आकरिष्मक घटनाएं तीव्र गति से होनी शुरू हो जाएं तो कलम का हुंकार भरना लाजमी बनता है। सेल्फी लेना जब हमारे नसीब में नहीं था। हम बिना किसी अड़चन के प्रार्थनात्मक तरीके से बाक्रायदा अर्थों पर सज धजकर टाइम से परमात्मा के यहां चले जाते थे। जब से हम सेल्फी वाले बने हैं, तब से मौत मोबाइल के साथ कदम से कदम मिलाकर चल रही है। सेल्फी ने मौत को इतनी आसानी से अपने करीब कर लिया है कि बंदूक ट्रेन में हो तो बर्थ सीट छोड़कर सीधे डिब्बे के ऊपर छैय्यां छैय्यां की तर्ज पर विद मौत के सेल्फी लेने चले जाने में गर्वान्वित महसूस कर रहा है। मौत भी सम्मान से आने का प्रयास कर रही है। सेल्फी वालों की सेल्फी भी हो रही है। सब भली भांति जानते हैं कि संसार में हर इंसान को अपनी अपनी पड़ी है। कोई तो मेरी तस्वीर खींचने से रहा। जीवन के हर सकारात्मक मौके गंवांने में इंसान अब्बल दर्जा हासिल करने में लगा हुआ है। लेकिन सेल्फी लेना उसने अपने जीवन का उद्देश्य बना लिया है। इधर, सरकार पुलों को स्थापित करती आ रही है लोगों के आवागमन के लिए। पुल लोगों को आवाजाही से कम पुलों पर आधुनिक अंडाक में खड़े होकर सेल्फी लेने के कारण ज्यादा प्रख्यात होते जा रहे हैं। इंसान को अब मौत से डर नहीं लग रहा है। अगर हाथ में स्मार्टफोन सेल्फी वाला मोबाइल उपलब्ध नहीं है तो जमाने वालों के सामने स्टैटस का कचरा होने का भय सता रहा है। डर का मनोवैज्ञानिक प्रभाव भी हावी रहता है। मौत तो सबको ही आनी है। सेल्फी लेते वक़्त मौत को अगर पब्लिक स्टैंट मिल जाएगा तो मौत की टी.आर.पी.भी बढ़ जाएगी। ऐसे हालातों में देश के चैनल भी दुःखद हादसों की खबरों के दरिया में डुबकी लगा लेने में संकोच नहीं करते। सेल्फी खुद एक पावर बनकर उभर रही है। सेल्फी के बगैर हम कई दिन तक कपड़े तक नहीं बदलते। सेल्फी है तो नए नए ब्रांडेड कपड़े पहनने का जूनून सवार रहता है। यह अलग बात है कि अब जीवन भगवान के हाथ न होकर सेल्फी वाले मोबाइल के हाथों में पहुंच गया है। मौत भी अब प्रार्थना नहीं करती। मौत सांसारिक हो गई है। मौत ने भी अब सेल्फी वाले मोबाइल से टाई अप कर लिया है। जिंदा रहना है तो रहीं। वरना सेल्फी लेते लेते भी भगवान के पास जा सकते हो। सेल्फी से मौत को बुलावा देना बड़ा आसान कार्य है। गाड़ी चलाते वक़्त यह ध्यान रखना जरूरी नहीं होता है कि गाड़ी कितनी स्पीड में चल रही है। एक्सीडेंट का उपहार भी आपको मिल सकता है। इंसान के लिए सेल्फी अत्यंत जरूरी है। अगर गाड़ी चलाते वक़्त स्टैरिंग छोड़कर हमने सेल्फी नहीं ली तो सेल्फी का बना बनाया रसूख खाफ में मिल जाता है। सेल्फी अपने आपमें एक ऐसा सौंदर्य प्रोडक्ट है जो न सिर्फ जीवन स्तर को दुनिया के समुख खूबसूरत बनाता है, बल्कि आपको सेल्फीयुक्त इंसान भी बनाता है। सेल्फी वाले इंसान बना बहुते मुश्किल काम है। सुबह से शाम तक सेल्फी लेने की जिम्मेदारी निभाना ऐसे होता जैसे पारिवारिक जिम्मेदारी या कोई सरकार चलाने का निर्वहन किया जा रहा है। सेल्फीकर्ता ने अब यह सोचना भी छोड़ दिया है कि सेल्फी से भी मौत आ सकती है। डर के आगे जीत की तर्ज पर लोग अब मौत के आगे जीत देखना पसंद कर रहे हैं। सेल्फी का काम अब खूबसूरत दिखना भर नहीं रहा। सेल्फी का काम अब सेल्फी लेते लेते यह दिखाना हो गया है कि सेल्फी लेने में हम कितने जागरूक नागरिक हो गए हैं। हम हर दुःख बर्दाश्त कर सकते हैं। सेल्फी के बगैर ज़िन्दगी का कोई पल नहीं गुजार सकते। हमारा मान सम्मान कद ओहदा सब इससे जुड़ गया है। सेल्फी हमारी पर्याप्त आकांक्षाएं पूरी कर रहा है। खुशियां जहां दिख न रही हों। वहां एक सेल्फी ही बत्तीस के बत्तीस दांत निकलवा रही है। हर दुःख से दूर रख रही है यह प्यारी सेल्फी। सेल्फी प्रेमिका का एक रूप भी धारण कर रही है। एक बार एक फैमिली बाजार करने जा रही थी। एक सांसद महोदय का वहां से गुजरना हुआ। हर्बैंड ने जैसे ही सांसद को देखा। बीवी बच्चे भूलकर सांसद के पीछे एक सेल्फी हो जाए लेने चले गए। इधर भीड़ भाड़ में न जाने किसी ने अपनी बाइक बीवी बच्चों पर चढ़ा दी। बीवी बच्चे घायल। जनता भी यह सब देखकर बीवी बच्चों की सेल्फी लेने में लगा गई। किसी ने मदद के लिए हाथ नहीं बढ़ाया। सेल्फी लेने के लिए सैकड़ों हाथ आ गए। हर्बैंड भी सांसद के साथ ली गई सेल्फी चेक करते हुए अपनी बीवी बच्चों के पास आए तो हक्का बक्का रह गए। इधर, पब्लिक घायल बीवी बच्चों की सेल्फी लिए जा रही थी उधर हर्बैंड सेल्फी लेने वालों के मुंह ताक रहा था।

(लेखक व्यंग्यकार हैं, ये उनके अपने विचार हैं।)



आर्थिकी

सतीश सिंह

नई व्यवस्था के तहत, तीसरी तिमाही में रियल जीडीपी 84.54 लाख करोड़ रुपये रही, जो पिछले साल की समान तिमाही में 78.41 लाख करोड़ रुपये थी। सरकार ने वित्त वर्ष 2025-26 के लिए जीडीपी वृद्धि का अनुमान 7.6% जताया है, जो पहले 7.1% था, वहीं, नॉमिनल जीडीपी 8.6% तक बढ़ने की संभावना है। ध्यान दें कि वित्त वर्ष 2024 में रियल जीडीपी 7.2% और 2025 में 7.1% थी। ये आंकड़े उत्साहवर्धक हैं, क्योंकि अक्टूबर से दिसंबर तक डोनाल्ड ट्रंप द्वारा लगाए गए 50% टैरिफ प्रभावी थे। साथ ही, वैश्विक स्तर पर भी अनिश्चितता का माहौल था। फिर भी, देश में घरेलू मांग और विनिर्माण क्षेत्र मजबूत बने हुए हैं।

मजबूत बनी रहेगी जीडीपी वृद्धि दर

सांख्यिकी और कार्यक्रम कार्यान्वयन मंत्रालय के अनुसार, वित्त वर्ष 2025-26 की तीसरी तिमाही यानी अक्टूबर से दिसंबर में भारत का सकल घरेलू उत्पाद (जीडीपी) 7.8% की दर से बढ़ा है। इस बार जीडीपी की गणना आधार वर्ष 2022-23 पर आधारित है, जबकि पहले यह 2011-12 पर आधारित थी। नई व्यवस्था के तहत, तीसरी तिमाही में रियल जीडीपी 84.54 लाख करोड़ रुपये रही, जो पिछले साल की समान तिमाही में 78.41 लाख करोड़ रुपये थी। सरकार ने वित्त वर्ष 2025-26 के लिए जीडीपी वृद्धि का अनुमान 7.6% जताया है, जो पहले 7.1% था, वहीं, नॉमिनल जीडीपी 8.6% तक बढ़ने की संभावना है। ध्यान दें कि वित्त वर्ष 2024 में रियल जीडीपी 7.2% और 2025 में 7.1% थी। ये आंकड़े उत्साहवर्धक हैं, क्योंकि अक्टूबर से दिसंबर तक डोनाल्ड ट्रंप द्वारा लगाए गए 50% टैरिफ प्रभावी थे। साथ ही, वैश्विक स्तर पर भी अनिश्चितता का माहौल था। फिर भी, देश में घरेलू मांग और विनिर्माण क्षेत्र मजबूत बने हुए हैं। जीडीपी की नई गणना व्यवस्था के तहत, अर्थव्यवस्था का अधिक सटीक आकलन करने के लिए जीएसटी नेटवर्क, ई-वाहन डेटाबेस और घरेलू कामगारों, ड्राइवरों तथा घरेलू नौकरों से संबंधित आंकड़ों को शामिल किया गया है। इस नई व्यवस्था में सरकार न केवल नए आंकड़े जारी करेगी, बल्कि पुरानी आंकड़ों को भी नए आधार वर्ष के हिसाब से पुनः गणना करेगी। इस प्रणाली में 1950-51 तक के 'बैक-सीरीज' डेटा का भी उपयोग किया जाएगा। अंतराल के माध्यम से बड़े आर्थिक परिवर्तनों को रिकॉर्ड करने के लिए आधार वर्ष आमतौर पर हर 5 वर्षों में अपडेट किया जाता है। हालांकि, कोरोना महामारी और जीएसटी को लागू करने के बाद के प्रभावों के कारण इसमें देरी हुई है। पिछला आधार वर्ष 14 साल पुराना था, उस समय यूपीएई, जौमेटो, ओटीटी और गिग इकोनॉमी जैसी सेवाएं मौजूद नहीं थीं। वित्त वर्ष 2022-23 को आधार वर्ष इसलिए चुना गया, क्योंकि उस साल की स्थिति सामान्य थी। नोटवर्दी, कोरोना महामारी का प्रभाव समाप्त हो चुका था और अर्थव्यवस्था स्थिर थी और भारत तेजी से डिजिटल बनने की राह पर अग्रसर था। इस तरह, आधार वर्ष, जैसे वर्ष को कहा जाता है जब उछाल या गिरावट अधिक न हो। यह तय है कि आधार वर्ष में बदलाव करने से सामान्य व्यक्ति की आर्थिक स्थिति पर तुरंत-फुरत कोई प्रभाव नहीं पड़ेगा, लेकिन इससे सरकार को सही आंकड़ों के आधार पर बेहतर नीतियां बनाई जा सकेंगी। इससे सही संसाधनों में निवेश करना सरल होगा और विदेशी पूंजी आकर्षित होगी। इसका फायदा समय के साथ आम नागरिकों तक

पहुंचेगा। अमेरिका, ब्रिटेन, और चीन जैसे देशों में भी एक निश्चित अंतराल के बाद आधार वर्ष में बदलाव किया जाता है क्योंकि इससे आंकड़ों की विश्वसनीयता बढ़ती है। आधार वर्ष, वह वर्ष है जिसकी कीमतों को स्थिर मानकर वर्तमान आर्थिक स्थिति का मूल्यांकन किया जाता है। यह महंगाई के प्रभावों को अलग करके देश की वास्तविक वृद्धि दर दिखाने में सहायता करता है। उदाहरण के लिए, यदि 2011 में एक पेन की कीमत 10 रुपये थी और अब वह 20 रुपये है, तो यदि हम अभी भी 100 पेन का उत्पादन कर रहे हैं, तो 2011 के हिसाब से



जीडीपी 1,000 रुपये होगी। वहीं, यह आज के हिसाब से 2,000 रुपये होगी। इस तरह, आधार वर्ष से पता चलता है कि हम अधिक उत्पादन कर रहे हैं या सिर्फ उनकी कीमतें बढ़ गई हैं। गणना के दौरान, जीडीपी में एक निश्चित समय अवधि के दौरान देश में निर्मित माल और सेवा की मात्रा को शामिल किया जाता है। इसमें भारतीय कंपनियों के साथ-साथ विदेशी कंपनियों का उत्पादन भी जुड़ा होता है जो भारत में व्यवसाय कर रहे हैं। इसे अर्थव्यवस्था का 'रिपोर्ट कार्ड' भी कहा जाता है। जीडीपी के दो प्रकार होते हैं: पहली, रियल जीडीपी, जिसमें वस्तुएं और सेवाओं की कीमतें आधार वर्ष के आधार पर तय की जाती हैं। इससे यह समझ आता है कि उत्पादन में वास्तविक वृद्धि हुई या नहीं। दूसरी, नाममात्र जीडीपी, जो वर्तमान बाजार कीमतों पर आधारित है, जिसमें महंगाई भी शामिल है। यदि कीमतें बढ़ती हैं, तो नाममात्र जीडीपी भी बढ़ती है। जीडीपी की गणना के लिए एक खास सूत्र का उपयोग किया जाता है। जीडीपी के संबंध में बदलाव केवल आधार वर्ष को बदलने तक सीमित नहीं हैं, इसमें कई सुधार भी किए गए हैं। अब कृषि और उद्योग क्षेत्र में डबल डिफ्लेशन को अपनाया जाएगा। साथ ही,


असंगठित क्षेत्र के आंकड़ों को शामिल करने के लिए, उनके सालाना सर्वेक्षण के डेटा भी जोड़े जाएंगे। ग्राम से संबंधित आंकड़ों के लिए नई श्रमिक सर्वेक्षण और जीएसटी व अन्य सरकारी डेटा का उपयोग करके जीडीपी की गणना को और अधिक सटीक बनाया जाएगा। एक महत्वपूर्ण बदलाव यह भी है कि विनिर्माण और सेवा गतिविधियों का बेहतर विभाजन किया गया है। नए आधार वर्ष यानी 2022-23 के तहत वर्ष 2023-24 के लिए वास्तविक जीडीपी वृद्धि में सबसे स्पष्ट प्रभाव दिखाई दिया है। पहले 2011-12 के आधार वर्ष के तहत इस वर्ष की वृद्धि 9.2 प्रतिशत रहने का अनुमान लगाया गया था, जबकि अब यह 7.2 प्रतिशत है। संशोधित अनुमानों के अनुसार वर्ष 2024-25 के लिए वृद्धि 7.1 प्रतिशत रहने का अनुमान है, जबकि पहले यह 6.5 प्रतिशत थी। वर्ष 2025-26 के लिए दूसरी अग्रिम अनुमानों में जीडीपी वृद्धि 7.6 प्रतिशत के रूप में बताई गई है, जो 2011-12 सीरीज के 7.4 प्रतिशत से थोड़ी अधिक है। यह संशोधन सकल मूल्यवर्धन (जीवीए) आंकड़ों में भी देखा जा सकता है। जीडीपी के आधार वर्ष को 2011-12 से बदलकर 2022-23 करने से अर्थव्यवस्था का सही चित्र अधिक स्पष्ट रूप से सामने आएगा। इसमें ऑनलाइन व्यापार, गिग अर्थव्यवस्था और डिजिटल क्षेत्र जैसे नए क्षेत्रों का योगदान भी ठीक से जुड़ जाएगा। 'दोहरी अपसर्गति' और आपूर्ति-उपयोग तालिकाओं के अस्तमाल से डेटा की सटीकता बढ़ेगी, और प्रशासनिक आंकड़ों का बेहतर विश्लेषण संभव होगा। यह बदलाव भारत की तेजी से बढ़ती आर्थिक गतिविधियों को अधिक सटीक रूप से दर्शाएगा। अंत में, कहा जा सकता है कि आधार वर्ष और अन्य संशोधनों को सही तरीके से लागू करने से हमारी अर्थव्यवस्था की वास्तविक स्थिति स्पष्ट हो जाएगी। यह जीडीपी सहित अन्य महत्वपूर्ण आंकड़ों की सटीकता भी बढ़ाएगा, जो देश के विकास के लिए जरूरी है। सही आंकड़ों के आधार पर सरकार सही आर्थिक और नीति संबंधी निर्णय ले सकती है, और जनता भी सही निवेश का विकल्प चुन सकती है। इस संदर्भ में यह भी जोड़ना उचित होगा कि ट्रंप के टैरिफ और आधार वर्ष में बदलाव के बावजूद, हमारे देश की विकास दर अभी भी अच्छी है, जो आर्थिक मजबूती का संकेत है। हालांकि, अमेरिका और ईरान के बीच युद्ध शुरू होने के बाद महंगाई और अंतरराष्ट्रीय कारोबार के मोर्चे पर भारत की समस्याएं बढ़ेंगी, जिससे भारतीय अर्थव्यवस्था की विकास की गति थोड़ी धीमी हो सकती है।

(लेखक एस्बीआई में एग्जीक्यूटिव हैं, ये उनके अपने विचार हैं।)

लेख पर अपनी प्रतिक्रिया haribhoomi@gmail.com पर दें सकते हैं।

विविध विचारों में समन्वय की खोज

संकलित दर्शन वह चिंतन पद्धति है, जो विभिन्न दार्शनिक धाराओं, मतों और अनुभवों के सार को एक साथ जोड़कर जीवन और सत्य की व्यापक समझ विकसित करने का प्रयास करती है। यह किसी एक विचारधारा तक सीमित न रहकर, अनेक दृष्टिकोणों को स्वीकारते हुए उनमें समन्वय स्थापित करती है। भारतीय दर्शन में यह प्रवृत्ति प्राचीन काल से दिखाई देती है, जहाँ उपनिषद, भगवद्गीता और आदि शंकराचार्य जैसे महान चिंतकों ने ज्ञान, कर्म और भक्ति को एक-दूसरे का पूरक बताया। संकलित दर्शन का मूल सिद्धांत यह है कि सत्य एकांगी नहीं, बल्कि बहुआयामी होता है। मनुष्य की समझ सीमित हो सकती है, इसलिए विभिन्न दृष्टिकोण मिलकर ही पूर्णता की ओर ले जाते हैं। यही कारण है कि यह दर्शन संवाद, सहिष्णुता और विचार-विनिमय को महत्व देता है। इसमें विरोध को संघर्ष नहीं, बल्कि नए ज्ञान के द्वार के रूप में देखा जाता है। आधुनिक वैश्विक समाज में, जहाँ अलग-अलग संस्कृति, धर्म और विचारधाराएं साथ-साथ अस्तित्व में हैं, संकलित दर्शन की उपयोगिता और बढ़ जाती है। यह हमें सिखाता है कि विविधता विभाजन का कारण नहीं, बल्कि समृद्धि का स्रोत है। शिक्षा, राजनीति और सामाजिक जीवन में यदि इस दृष्टिकोण को अपनाया जाए, तो सामंजस्य और संतुलन स्थापित किया जा सकता है। अतः संकलित दर्शन केवल एक दार्शनिक अवधारणा नहीं, बल्कि जीवन जीने की एक समन्वयकारी दृष्टि है, जो हमें व्यापक सोच, सह-अस्तित्व और मानवीय एकता की ओर प्रेरित करती है।



संकलित

दर्शन

विविध स्रोतों से शक्ति का संगम

संकलित प्रेरणा वह आंतरिक ऊर्जा है, जो जीवन के अलग-अलग अनुभवों, व्यक्तित्वों और विचारों से मिलकर बनती है। यह किसी एक व्यक्ति, घटना या पुस्तक तक सीमित नहीं रहती, बल्कि परिवार, समाज, इतिहास और अपने संघर्षों से शक्ति ग्रहण करती है। जब मनुष्य अनेक स्रोतों से सीख लेकर उन्हें अपने जीवन में उतारता है, तब उसकी प्रेरणा स्थायी और प्रभावशाली बनती है। हमारे इतिहास और वर्तमान में अनेक ऐसे व्यक्तित्व हुए हैं जिनसे प्रेरणा ली जा सकती है। स्वामी विवेकानंद से आत्मविश्वास और युवाशक्ति की चेतना मिलती है, महात्मा गांधी से सत्य और अहिंसा का मार्ग, तथा डॉ. ए.पी.जे. अब्दुल कलाम से सपने देखने और उन्हें साकार करने का साहस। इन सभी की शिक्षाएँ मिलकर एक ऐसी संकलित प्रेरणा तैयार करती हैं, जो व्यक्ति को कठिनाइयों में भी आगे बढ़ने का हौसला देती है। संकलित प्रेरणा का अर्थ है—हर अनुभव से सीख लेना। असफलता हमें धैर्य सिखाती है, सफलता आत्मविश्वास देती है, और संघर्ष हमें मजबूत बनाता है। जब हम सकारात्मक सोच, अनुशासन और निरंतर प्रयास को अपनाते हैं, तो प्रेरणा केवल क्षणिक उत्साह नहीं रहती, बल्कि जीवन का स्थायी मार्गदर्शक बन जाती है। इस प्रकार, संकलित प्रेरणा जीवन को दिशा देने वाली वह शक्ति है, जो विविध स्रोतों से प्राप्त होकर हमारे व्यक्तित्व को समृद्ध और सशक्त बनाती है।



संकलित

प्रेरणा

अंतर्मन



आज की पाती

परीक्षा के दिनों में शोर-शराबा ठीक नहीं

परीक्षा केवल अंकों की प्रतिस्पर्धा नहीं होती, बल्कि यह विद्यार्थियों के भविष्य, आत्मविश्वास और मानसिक संतुलन की कसौटी भी होती है। ऐसे संवेदनशील समय में यदि आसपास का वातावरण शोर-शराबा से भरा हो, तो उसका सीधा प्रभाव छात्रों की एकाग्रता और प्रदर्शन पर पड़ता है। दुर्भाग्य से हमारे समाज में परीक्षा के दिनों में भी लाउडस्पीकर, जुलूस, शार्दियों और पटाखों का शोर थमने का नाम नहीं लेता। विद्यार्थी पूरे वृहत् जिस परीक्षा की तैयारी करते हैं, वह कुछ घंटों में उनकी मेहनत का परिणाम तय करती है। ऐसे में पढ़ाई के अंतिम दिनों में मानसिक शांति अत्यंत आवश्यक होती है। वैज्ञानिक शोध भी बताते हैं कि अधिक शोर तनाव हार्मोन को बढ़ाता है, जिससे ध्यान भटकता है और स्मरण शक्ति प्रभावित होती है। ऐसे में जरूरी है कि लोग बच्चों का सहयोग करें। —सूर्याश, रोहतक

करंट अफेयर

1990 के बाद से भारत में स्तन कैंसर 500 फीसदी बढ़ा

नई दिल्ली। एक नए अध्ययन में पाया गया है कि स्तन कैंसर विश्व भर में महिलाओं की मृत्यु या बीमारी का एक प्रमुख कारण है। भारत में वर्ष 1990 से 2023 के बीच स्तन कैंसर के मामलों में चौका देने वाली 477 प्रतिशत और इस बीमारी से होने वाली मौतों में 352 प्रतिशत की वृद्धि दर्ज की गई है। लैसट ऑन्कोलॉजी में प्रकाशित इस अध्ययन रिपोर्ट में अनुमान लगाया गया है कि वर्ष 2050 तक वैश्विक स्तर पर स्तन कैंसर के मामलों की संख्या बढ़कर 35 लाख हो जाएगी (जो 2023 में 23 लाख से एक तिहाई अधिक है) और इससे होने वाली मौतों का आंकड़ा 44 प्रतिशत की वृद्धि के साथ 13 लाख प्रति वर्ष हो जाएगा। अमेरिका के वाशिंगटन विश्वविद्यालय के इंस्टीट्यूट फॉर हेल्थ मेट्रिक्स एंड इवेल्युएशन (आईएचएमई) की कानुले मॉगंडिया के नेतृत्व में किए गए अध्ययन के अनुसार, भारत में 2023 में लगभग 2.03 लाख कैंसर के मामले दर्ज किए गए (जो 1990 के मुकाबले लगभग 477 प्रतिशत की वृद्धि है) और एक लाख से अधिक मौतें हुईं। 352 प्रतिशत की वृद्धि है। इस बीमारी का प्रभाव विश्व भर में एक समान नहीं था, निम्न और मध्यम आय वाले देश उच्च आय वर्ग की तुलना में अधिक प्रभावित हुए। अध्ययन में पाया गया कि निम्न आय वर्ग में आयु आधारित मानकीकृत घटना दर (एसएसआईआर) में 147.2 प्रतिशत की वृद्धि हुई, जबकि उच्च आय वर्ग में यह परिवर्तन केवल 1.2 प्रतिशत था।



में उनका प्राकृतिक वाल्व गंभीर रूप से क्षतिग्रस्त होने के बाद वेल्लोर में विकल्प (ट्रांसकैटिप) हृदय वाल्व प्रतिस्थापन सर्जरी हुई थी। इस साल की शुरुआत में, बुजुर्ग महिला को "कल्परॉट हार्ट ब्लॉक" हो गया, जो एक गंभीर स्थिति है, जिसमें हृदय में खराब इलेक्ट्रिकल सिग्नल के कारण दिल बहुत धीरे धड़कने लगता है। इसके चलते उन्हें दो फरवरी को अस्पताल में भर्ती कराया गया। चिकित्सकों ने तुरंत स्थायी पेसमेकर लगाने की सलाह दी थी। डॉ. पत्र ने कहा कि कृत्रिम बाईकेवल वाल्व सिस्टम 'हृदय की सामान्य संरचना को पूरी तरह बदल देता है'।



साझेदारी की मजबूत नींव

प्रधानमंत्री कार्यालय आप बिलकुल सही है। आपकी यात्रा ने एक सच्ची नवीनीकृत साझेदारी के लिए एक मजबूत नींव रखी है। मैं आपके साथ मिलकर दोनों देशों के लोगों के लिए विकास, विचार, कवाचार और साझा समृद्धि से परिभाषित भविष्य निर्माण के लिए उत्सुक हूँ। —नरेंद्र मोदी, प्रधानमंत्री



नई महत्वाकांक्षा का विस्तार

मेरी भारत यात्रा केवल दोनों देशों की साझेदारी का नवीनीकरण नहीं है, बल्कि दो आत्मविश्वासी देशों के बीच नई महत्वाकांक्षा के साथ एक विस्तार है, जो भविष्य के लिए अपना मार्ग सत्य तय कर रहे हैं। इससे दोनों देशों के रिश्तों में गार्मेट आणगी और विकास के रास्ते पर आगे बढ़ेंगे। —मार्क कार्नी, प्रधानमंत्री, कनाडा



अंतर-मंत्रालयी समूह का गठन

हमने अंतर-मंत्रालयी समूह का गठन किया है जो पहिले पहिले में ही रहे पटनाकोष पर नजर रख रहा है, ताकि हमारे पोत परिवहन, लॉजिस्टिक, निर्माण या महत्वपूर्ण आयात में कमीशन रख का अकलन किया जा सके। हम अंतर-मंत्रालयी स्तर पर कार्यवाही करेंगे। —पौरुष गोयल, कैबिनेट मंत्री



राजकोषीय स्वतंत्रता हो

संवाद कोई राजनीतिक मांग नहीं है, बल्कि यह हमारे संविधान के मूल होंगे का हिस्सा है। राज्यों को अपने दायित्वों को पूरा करने के लिए उनके पास अधिकार व राजकोषीय स्वतंत्रता होनी चाहिए। भारत की ताकत सहकारी संवाद, संवैधानिक विवाद व विविधता में निहित है। —सिद्धमत्या, सीएन, कर्नाटक



हमारा पता

हरिभूमि कार्यालय

नजीक इंडस पब्लिक स्कूल, दिल्ली रोड, रोहतक-124001 फोन: 9253681019-20 ई-मेल: haribhoomi@gmail.com वेब-साइट: www.haribhoomi.com



बार्सिलोना से 3-0 से हार के बावजूद एटलेटिको मैड्रिड कोपा डेल रे के फाइनल में

एजेसी ▶ मैड्रिड

मैड्रिड ने मौजूदा चैंपियन बार्सिलोना से दूसरे चरण में 3-0 से हारने के बावजूद पहले चरण के अपने शानदार प्रदर्शन के दम पर 13 साल में पहली बार कोपा डेल रे फुटबॉल टूर्नामेंट के फाइनल में जगह बनाई। एटलेटिको ने पिछले महीने मैड्रिड में खेले गए पहले

■ पहले चरण के मैच में 4-0 से जीत हासिल की थी

चरण के मैच में 4-0 से जीत हासिल की थी। इस तरह से उसने कुल मिलाकर 4-3 के स्कोर के साथ फाइनल में प्रवेश किया।

एटलेटिको ने 2012-13 के सत्र में अपनी 10वीं कोपा ट्रोफी जीती थी लेकिन इसके बाद उसकी टीम फाइनल में जगह नहीं बना पाई थी। दूसरे सेमीफाइनल का दूसरा चरण बुधवार को खेला जाएगा, जिसमें रियल सोसिदाद का सामना एथलेटिक बिलबाओ से होगा। सोसिदाद ने पहले चरण में एथलेटिक को 1-0 से हराया था।



खबर संक्षेप

बांग्लादेश में वनडे सीरीज के लिए पाकिस्तान की टीम में छह नए चेहरे
लाहौर। पाकिस्तान क्रिकेट बोर्ड (पीसीबी) ने बांग्लादेश के खिलाफ उसकी घरेलू पर होने वाली तीन मैच की वनडे सीरीज के लिए बुधवार को अपनी 15 सदस्यीय टीम में छह नए खिलाड़ियों को शामिल किया। यह सीरीज 11 मार्च से खेली जाएगी। दूसरा वनडे 13 और तीसरा वनडे 15 मार्च को खेला जाएगा। सभी मैच ढाका के शेरे बांग्ला क्रिकेट स्टेडियम में होंगे। जिन नए खिलाड़ियों को टीम में शामिल किया गया है उनमें माज सदाकत, शमील हुसैन, गाजी घोरी, साद मसूद और अब्दुल समद शामिल हैं। टीम: शाहीन शाह अफरीदी (कप्तान), अब्दुल समद, अख्तर अहमद, फहीम अशरफ, फैसल अकरम, हारिस रऊफ, हुसैन तलत, माज सदाकत, मोहम्मद रिजवान (विकेटकीपर), मोहम्मद वसीम जूनियर, मुहम्मद गाजी गोरी (विकेटकीपर), साद मसूद, साहिबजादा फरहान, सय्याम अली आगा और शमील हुसैन।

रोहित और विराट के लिए वनडे मैचों की संख्या बढ़ा सकता है बीसीसीआई



मुंबई। रोहित शर्मा और विराट कोहली की विश्व कप 2027 की तैयारियों के लिए न्यूजीलैंड क्रिकेट ने बीसीसीआई के सामने एक खास प्रस्ताव रखा है। भारतीय टीम छह साल बाद न्यूजीलैंड में एक पूर्ण द्विपक्षीय सीरीज खेलेगी, जिसमें दो टेस्ट, तीन वनडे और पांच टी-20 मुकाबले खेले जाने हैं। लेकिन न्यूजीलैंड क्रिकेट ने बीसीसीआई से वनडे मैचों की संख्या तीन से पांच करने का अनुरोध किया है। साथ ही टी-20 मैचों को पांच की जगह तीन करने का प्रस्ताव दिया है। सूत्रों के अनुसार, न्यूजीलैंड क्रिकेट ने भारतीय क्रिकेट के दो सबसे बड़े सितारे रोहित शर्मा और विराट कोहली के कारण इस दौरे में बदलाव करने का अनुरोध किया है। विराट और रोहित टेस्ट और टी-20 से संन्यास ले चुके हैं और केवल वनडे क्रिकेट खेलते हैं।

आईपीएल शेड्यूल 2 पार्ट में रिलीज होगा, बेंगलुरु में ही फाइनल खेला जाएगा

मुंबई। आईपीएल का शेड्यूल 2 पार्ट में रिलीज किया जाएगा। आईपीएल गवर्निंग काउंसिल (जीसी) ने कन्फर्म किया कि पहले पार्ट का शेड्यूल 6 या 7 मार्च को अनाउंस होगा। सोमवार को जीसी ने ऑनलाइन मीटिंग की और 19वें सीजन के शेड्यूल को चुनाव के कारण 2 फेज में बांटने का फैसला किया। कर्नाटक क्रिकेट एसोसिएशन के सेक्रेटरी संतोष मेनन ने कन्फर्म किया कि बेंगलुरु के एम चिन्नास्वामी स्टेडियम में ही ओपनिंग और फाइनल मैच खेले जाएंगे। बेंगलुरु इस बार अपने 5 होम मैच चिन्नास्वामी स्टेडियम में खेलेगी।

पीसीबी ने सरफराज अहमद को मुख्य कोच का पद देने की पेशकश की

कराची। पाकिस्तान क्रिकेट बोर्ड (पीसीबी) ने पूर्व कप्तान सरफराज अहमद के सामने पाकिस्तान की टेस्ट टीम का मुख्य कोच बनने का प्रस्ताव रखा है। पीसीबी 38 वर्षीय सरफराज से यह पद संभालने के लिए उनकी पुष्टि का इंतजार कर रहा है। अगर सरफराज यह पद स्वीकार करते हैं तो वह सबसे युवा मुख्य कोच बन जाएंगे। पाक का आईसीसी विश्व टेस्ट चैंपियनशिप के तहत इस साल टेस्ट मैचों का कार्यक्रम काफी व्यस्त है।

एक दूसरे के खेल की अच्छी समझ रखने वाली टीमों के बीच होगी श्रेष्ठता की जंग

टी-20 वर्ल्डकप : भारत-इंग्लैंड में सेमीफाइनल की जंग आज

■ संजू और अभिषेक पर हॉगी सबकी निगाहें

भाषा ▶ मुंबई

सेमीफाइनल के सफर तक बीच में लडखडाने वाली भारतीय टीम को अब गुरुवार को वानखेड़े स्टेडियम में होने वाले टी20 विश्व कप के अंतिम चार के मुकाबले में इंग्लैंड के स्पिन गेंदबाजों की चुनौती का सामना करना होगा जिसमें दोनों टीम एक दूसरे पर अपनी श्रेष्ठ साबित करने के लिए कोई कसर नहीं छोड़ेंगी। टूर्नामेंट की शुरुआत में प्रबल दावेदार मानी जा रही भारतीय टीम प्रतियोगिता में मजबूत टीमों के खिलाफ एक भी मैच में शानदार प्रदर्शन नहीं कर पाई। भले ही उसने ग्रुप चरण के अपने सभी मैच जीते लेकिन सुपर आठ में दक्षिण अफ्रीका से मिली करारी हार से उसकी कमजोरियां भी सामने आ गईं।

इसके बाद हालांकि भारतीय टीम ने लचीला दृष्टिकोण अपनाया जिससे वह सेमीफाइनल में पहुंचने में सफल रही। संजू सैमसन को पावरप्ले में बाएं हाथ के शीर्ष तीन बल्लेबाजों की मौजूदगी को खत्म करने के लिए फिर से अंतिम एकादश में जगह दी गई और उसका यह फैसला कारण साबित हुआ।



सर्वश्रेष्ठ प्रदर्शन करना होगा

भारतीय टीम को आदिल राशिद के खिलाफ अपना सर्वश्रेष्ठ प्रदर्शन करना होगा। मंगलवार को तीन घंटे के अन्यास सत्र में सलामी बल्लेबाजों और बाकी भारतीय बल्लेबाजों ने इन सभी चुनौतियों को ध्यान में रखा। टूर्नामेंट की शानदार शुरुआत के बाद इशान किशन का प्रदर्शन फीका पड़ गया है और उन्हें फिर से बड़ी पारी खेलने की जरूरत है। कप्तान सूर्यकुमार यादव, तिलक वर्मा और हादिक पंड्या आईपीएल के अपने घरलू मैदान पर अच्छा प्रदर्शन करने की कोशिश करेंगे। छोटी बाउंड्री वाले मैदान पर अक्षर पटेल और वरुण चक्रवर्ती की स्पिन जोड़ी के पास गलती की गुंजाइश नहीं होगी।

भारत के लिए पदार्पण करने के 10 साल से अधिक समय बाद सैमसन ने आखिरकार भारत की तरफ से अपनी सर्वश्रेष्ठ पारी खेली। उन्होंने वेस्टइंडीज के खिलाफ 97 रन की नाबाद पारी खेलकर बड़े मंच पर अपनी छाप छोड़ी। उस विशेष

प्रदर्शन के बाद इस 31 वर्षीय खिलाड़ी का आत्मविश्वास चरम पर होगा और भारत को उम्मीद होगी कि सेमीफाइनल में इसका असर उनके सलामी जोड़ीदार अभिषेक शर्मा पर भी पड़ेगा। खेल में कब किसकी किस्मत चमकने लग जाए

सही लेंथ पर गेंदबाजी करनी होगी


वेस्टइंडीज और दक्षिण अफ्रीका के खिलाफ कुछ महंगे साबित होने के बाद वरुण को लगातार सही लेंथ पर गेंदबाजी करनी होगी। जसप्रीत बुमराह हमेशा की तरह शानदार रहे हैं, लेकिन आखिरी पांच ओवरों में गेंदबाजों को थोड़ा और बेहतर प्रदर्शन करने की जरूरत है। यह देखना दिलचस्प होगा कि सूर्यकुमार किस तरह अपने गेंदबाजों का इस्तेमाल करते हैं, क्योंकि शिवम दुबे छोटे गेंदबाजी विकल्प के रूप में बहुत सफल नहीं रहे हैं। कुलदीप यादव को टीम में रखना आकर्षक विकल्प रहा है, लेकिन भारत का अपनी अंतिम एकादश में फेरबदल करने की संभावना कम है। सेमीफाइनल जिस पिच पर खेला जाएगा, उस पर अभी तक दो मैच खेले गए हैं।

कहा नहीं जा सकता। विश्व कप से पहले अभिषेक अपने करियर के सर्वश्रेष्ठ फॉर्म में थे, जबकि सैमसन को न्यूजीलैंड के खिलाफ द्विपक्षीय मैचों में निराशाजनक प्रदर्शन के कारण अंतिम एकादश में अपनी जगह गंवानी पड़ी थी। अब हालात

टीम इस प्रकार है

भारत: सूर्यकुमार यादव (कप्तान), अभिषेक शर्मा, तिलक वर्मा, संजू सैमसन, शिवम दुबे, इशान किशन, हादिक पंड्या, अश्वीप सिंह, जसप्रीत बुमराह, मोहम्मद सिराज, वरुण चक्रवर्ती, कुलदीप यादव, अक्षर पटेल, वाशिंगटन सुंदर, रिकु सिंह।
इंग्लैंड: हैरी ब्रुक (कप्तान), रेहान अहमद, जोफ्रा आर्चर, टॉम बेंटन, जैकब बेथेल, जोस बटलर, रैम कुरेज, लियाम डॉसन, बेन डेकर, विल जैक्स, जेमी ओवरटन, आदिल राशिद, फिल साल्ट, जोश टॉग, ल्यूक वुड। मैच भारतीय समयानुसार शाम सात बजे शुरू होगा।

टी20 विश्व कप में भारत सबसे अधिक दर्शक संख्या का नया रिकॉर्ड



नई दिल्ली (भाषा)। अंतरराष्ट्रीय क्रिकेट परिषद (आईसीसी) के अध्यक्ष जय शाह ने बुधवार को बताया कि मौजूदा टी20 विश्व कप ने प्रसारण के सभी रिकॉर्ड तोड़ दिए हैं क्योंकि इस टूर्नामेंट को देखने वाले दर्शकों की संख्या 50 करोड़ के आंकड़े को पार कर चुकी है, जो टूर्नामेंट के इतिहास में अब तक की सबसे अधिक है। आईसीसी ने टूर्नामेंट शुरू होने से पहले दर्शकों की संख्या के मामले में कुछ लक्ष्य तय किए थे और वह उन्हें हासिल करने में सफल रहा। शाह ने एक्स पर लिखा, "आईसीसी टी20 विश्व कप का सफर इसे वैश्विक और सहज क्रिकेट प्रतियोगिता बनाने के लक्ष्य के साथ शुरू हुआ था। मुझे खुशी है कि भारत में हो रही इस प्रतियोगिता में दर्शकों की संख्या 50 करोड़ से अधिक हो गई है, जो टी20 विश्व कप के इतिहास में अब तक की

सबसे अधिक संख्या है।" उन्होंने कहा, "यह देखकर बेहद खुशी हुई कि जियो हॉटस्टार पर टूर्नामेंट को देखने वाले दर्शकों की संख्या छह करोड़ 50 लाख तक पहुंच गई है। टूर्नामेंट के नाकआउट मैच आज रात से शुरू हो रहे हैं और हमें उम्मीद है कि भारतीय प्रशंसकों से हमारी इस प्रतियोगिता को मिलने वाला अपार प्यार और भी रिकॉर्ड बनाने में मदद करेगा।" टूर्नामेंट के दो सेमीफाइनल और फाइनल अभी खेले जाने बाकी हैं, लेकिन उसने 2024 में अमेरिका में खेले गए टूर्नामेंट में दर्शकों की संख्या का रिकॉर्ड पहले ही तोड़ दिया है।

टीसीसी बार होगा आनना-सानना

भारत और इंग्लैंड लगातार तीसरी बार टी20 विश्व कप के सेमीफाइनल में एक-दूसरे का सामना करेंगे। इंग्लैंड ने 2022 में भारत को करारी शिकस्त दी थी। भारत ने 2024 में गयाना में इसका बदला चुकना कर दिया था। इंग्लैंड को वर्तमान टूर्नामेंट में हैरी ब्रुक और जैक्स के मुश्किल परिस्थितियों से बाहर निकाला है जबकि ऑलराउंडर सैम कुरेज ने भी अच्छा प्रदर्शन किया है। इस मुकाबले से पहले सारा ध्यान खराब फॉर्म में चल रहे जोस बटलर पर केंद्रित रहा है और यह देखना बाकी है कि इंग्लैंड की सीमित ओवरों की टीम का सर्वश्रेष्ठ खिलाड़ी अपनी लय हासिल कर पाएगा या नहीं। दोनों टीम एक दूसरे के खेले से अच्छी तरह परिचित हैं और ऐसा नहीं कहा जा सकता कि किसी टीम को कुछ विशेष फायदा मिलेगा।

इंग्लैंड ने इन दोनों सलामी बल्लेबाजों के लिए अपनी रणनीति पारी कर रखी होगी। जोफ्रा आर्चर शरीर को निशाना बनकर की गई शॉर्ट पिच गेंदों से सैमसन की परीक्षा ले सकते हैं, जिन्हें अतीत में इंग्लैंड के इस तेज गेंदबाज के

खिलाफ संघर्ष करना पड़ा है। दूसरी तरफ विल जैक्स पावरप्ले में अपनी ऑफ स्पिन गेंदबाजी से अभिषेक को परेशान कर सकते हैं। बाएं हाथ के स्पिनर लियाम डॉसन ने भी शुरुआती छह ओवरों में गेंदबाजी की है।

सालाह के गोल के बावजूद वॉल्क्स से हारा लिवरपूल



लंदन। मोहम्मद सालाह के गोल के बावजूद लिवरपूल को इंग्लिश प्रीमियर लीग (ईपीएल) फुटबॉल टूर्नामेंट में सबसे निचले पायदान पर काबिज वॉल्वरहेम्टन से 2-1 से हार का सामना करना पड़ा। ब्राजील के मिडफील्डर आंद्रे ने स्टैपिन टाइम के चौथे मिनट में गोल दमकर लिवरपूल की अगले सत्र में चैंपियंस लीग में खेलने की उम्मीदों को झटका दिया। मैच का नाटकीय अंत देखने को मिला जब सालाह ने 83वें मिनट में गोल करके लिवरपूल को बराबरी पर ला दिया। यह उनका प्रीमियर लीग में 10 मैचों में पहला गोल था। सालाह के गोल से कुछ समय पहले रोड्रिगो गोम्स ने 78वें मिनट में वॉल्क्स को बढ़त दिलाई थी।

महिला हॉकी बलजीत कौर ने कहा, गति और युवा जोश से भारत को फायदा मिलेगा

भाषा ▶ हैदराबाद

भारतीय महिला टीम की मिडफील्डर बलजीत कौर ने यहां एफआईएच विश्व कप 2026 क्वालीफायर से पहले महिला हॉकी टीम की क्षमता पर भरोसा जताया और कहा कि तेज गति से खेलने और युवा खिलाड़ियों मौजूदगी का टीम को फायदा मिलेगा। भारतीय टीम हैदराबाद में होने वाले क्वालीफायर के लिए तैयारी कर रही है और 24 वर्षीय कौर उन खिलाड़ियों में से एक हैं जो अपना प्रभाव छोड़ने और भारत को इस साल के अंत में होने वाले महिला एफआईएच हॉकी विश्व कप के लिए क्वालीफाई कराने में मदद करने के लिए प्रतिबद्ध हैं। कौर ने कहा, "हमारा लक्ष्य जीत हासिल करना



एक बहुत अच्छा संयोजन है। टीम के भीतर तालमेल अच्छा है और फिटनेस का स्तर भी काफी बेहतर है।" टूर्नामेंट की तैयारियों के बारे में कौर ने कहा कि टीम ने अभ्यास शिविर में काफी मेहनत की है और इसका उसे फायदा मिलेगा। उन्होंने कहा, "शिविर बहुत अच्छा रहा और अभ्यास सत्र बढ़िया था। हमने शॉट लगाने सहित विभिन्न पहलुओं पर काम किया। शिविर में आने से पहले मेरा एक मुख्य लक्ष्य अपनी फिटनेस में सुधार करना था। मैंने अभ्यास के दौरान इस पर काफी काम किया।" भारत विश्व कप क्वालीफायर में आठ मार्च को खेले जाने वाले फाइनल हासिल करने के लिए बेहद संतुलित है। उन्होंने कहा, "टीम में कई युवा और तेजतरंग खिलाड़ी हैं और यह

महिला एशियाई कप में जापान ने ताइवान को 2-0 से हराया



पर्थ (एजेसी)। मोमोको तानिकावा और किको सेइके के दूसरे हाफ में किए गए गोल की मदद से जापान ने बुधवार को भीषण गर्मी और ताइवान के मजबूत रक्षात्मक खेल पर काबू पाते हुए महिला एशियाई कप फुटबॉल टूर्नामेंट के ग्रुप सी में 2-0

से जीत हासिल की। जापान ने 2014 और 2018 में लगातार खिताब जीते और उसे इस बार भी खिताब का प्रबल दावेदार माना जा रहा है। ग्रुप ए के मैच में सैम केर के गोल की मदद से ऑस्ट्रेलिया ने पिछले रविवार को पर्थ में फिलीपींस पर 1-0 से जीत के साथ

शुरुआत की, जबकि 2024 के उपविजेता दक्षिण कोरिया ने ईरान को 3-0 से हराया। ग्रुप बी में म्योग यू जोंग ने पहले हाफ में हैट्रिक बनाई जिससे उत्तर कोरिया ने उज्बेकिस्तान को 3-0 से पराजित किया जबकि मौजूदा चैंपियन चीन ने बांग्लादेश को 2-0 से हराया।

प्राग अंतरराष्ट्रीय शतरंज महोत्सव : गुकेश अब लाइव रेटिंग सूची में 20वें स्थान पर खिसके

अरविंद ने विश्व चैंपियन गुकेश को हराया

भाषा ▶ प्राग

मौजूदा चैंपियन अरविंद चिदंबरम ने प्राग अंतरराष्ट्रीय शतरंज महोत्सव के मास्टर्स वर्ग के छठे दौर में सटीक रणनीति अपना अपनाकर हमवतन डी गुकेश को हराया जिससे मौजूदा फिडे विश्व चैंपियन अंतिम स्थान पर खिसक गया। अरविंद की जीत का मतलब है कि गुकेश अब लाइव रेटिंग सूची में 20वें स्थान पर खिसक गए हैं। किसी प्रतियोगिता में नहीं खेलने के कारण विश्वनाथन आनंद इस सूची में शामिल नहीं हैं। दिसंबर 2024 में खिताब जीतने के बाद से गुकेश को विश्व चैंपियन का अपना रुतबा बनाए रखने के लिए संघर्ष करना पड़ रहा है। जनवरी 2025 में टाटा स्टील मास्टर्स टूर्नामेंट एकमात्र अपवाद था, जब पहले स्थान के



लिए खेले गए टाईब्रेकर में वह हमवतन आर प्रज्ञानंदा से हार गए थे। अरविंद ने काले मोहरों से खेलते हुए फिलिडोर डिफेंस का प्रयोग बुरी तरह विफल होने के बाद सिसिलियन डिफेंस अपनाया। गुकेश के लिए मुश्किलें खड़ी करना आसान था क्योंकि मिडिल

साथ एकल बढ़त बनाए हुए हैं। उन्होंने स्थानीय स्तर डेविड नवारा के साथ अंक बांटे। नवारा चार अंक लेकर उज्बेकिस्तान के अब्दुसतोरोव नोदिरबेक के साथ संयुक्त रूप से दूसरे स्थान पर बने हुए हैं। ईरान के परहम मगसूदलू के खिलाफ ड्रॉ खेलने के बाद डेविड एंटोन गुडजारोव 3.5 अंक के साथ अगले स्थान पर हैं। उनके बाद अरविंद, जर्मनी के विन्सेंट कोमर और उज्बेकिस्तान के नोदिरबेक याकुबोएव का नंबर आता है। नीमन 1.5 अंकों के साथ गुकेश से ठीक ऊपर हैं। चैलेंजर्स वर्ग में विश्व महिला कप विजेता दिव्या देशमुख ने नीदरलैंड के थॉमस बीर्डसेन के साथ ड्रॉ खेला, जबकि सूर्य शेखर गांगुली ने स्पेन के डैनियल शुभगा के साथ अंक साझा किया।



तबाही

लेबनान। बेरूत के दक्षिणी उपनगर दहियाह में बुधवार को इजराइली हवाई हमलों के बाद उठता धुआं। इससे आसपास कोहराम मच गया।



प्रार्थना

ईरान। तेहरान में अमेरिकी-इजरायली मिलिट्री कैम्पेन के दौरान लोगों के लिए मौलवी वॉलंटियर्स के एक ग्रुप के साथ प्रार्थना करते हुए।

4 दिन में भारतीय एयरलाइंस की 1117 इंटरनेशनल फ्लाइट्स रद्द

इजराइल-ईरान जंग, भारतीय विदेश मंत्रालय ने बनाया स्पेशल कंट्रोल रूम, जेद्दा से अहमदाबाद 200 यात्री आए

श्रीलंका के पास ईरानी युद्धपोत पर पनडुब्बी से हमला, 32 लोग घायल

तेल अवीव/तेहरान। अमेरिका-इजराइल और ईरान जंग का आज पांचवां दिन है। श्रीलंका के तट के पास एक ईरानी युद्धपोत पर पनडुब्बी से हमला हुआ है। श्रीलंका नेवी के मुताबिक जहाज से कई शव बरामद हुए हैं। हमले में 32 घायल हैं, जबकि कई लापता बताए जा रहे हैं। समुद्र में सर्च एंड रेस्क्यू ऑपरेशन चलाया जा रहा है। नेवी प्रवक्ता के अनुसार घायलों को बचाकर अस्पताल में भर्ती कराया गया है, जहां उनका इलाज चल रहा है। शुरुआत में नेवी ने बताया था कि हमले के बाद 101 लोग लापता और 78 घायल हुए हैं, लेकिन बाद में प्रवक्ता ने साफ किया कि पहले जारी किए गए आंकड़े सही नहीं थे।

एजेसी नई दिल्ली/तेहरान
अमेरिका, इजराइल और ईरान के बीच जारी जंग के बीच भारत के विदेश मंत्रालय ने स्पेशल कंट्रोल रूम बनाया है। इसमें भारतीय नागरिकों के लिए कई हेल्पलाइन नंबर जारी किए हैं। एमईए के प्रवक्ता रणधीर जायसवाल ने एक्स पोस्ट में इसकी जानकारी दी। इधर, जंग से बने विपरीत हालातों के चलते मिडिल ईस्ट के देशों से भारतीयों का लौटना जारी है।
मंगलवार देर रात जेद्दा, दुबई से कई भारतीय दिल्ली, अहमदाबाद, हैदराबाद के इंटरनेशनल एयरपोर्ट पर लैंड हुए। भारत आने पर लोगों ने कहा कि अपने देश वापस आकर अच्छा लग रहा है। ईरान ने जंग के कारण दुनिया का सबसे अहम होमिंग रूट (समुद्र का रास्ता) बंद कर दिया है। इसके चलते भारतीय झंडे वाले 37 जहाज और उनमें सवार 1,109 भारतीय नाविक वर्तमान में फारस की खाड़ी और ओमान की खाड़ी में फंसे हुए हैं। युद्ध के चलते पश्चिम एशिया के 8 देशों ने एयरस्पेस पूरी तरह बंद कर दिए हैं। 28 फरवरी को युद्ध शुरू होने के बाद से अब तक भारतीय एयरलाइंस ने 1,117 इंटरनेशनल फ्लाइट्स रद्द की हैं। इससे हजारों यात्री एयरपोर्ट पर फंस गए हैं। खामेनेई की मौत के कुछ ही घंटों के अंदर, पाकिस्तान में हजारों प्रदर्शनकारी सड़कों पर उतर आए। उन्होंने कराची में अमेरिकी कॉन्सुलेट पर धावा बोलने की कोशिश की और इस्लामाबाद में डिप्लोमैटिक इलाके के बाहर पुलिस से भिड़ गए। सिक्योरिटी फोर्स के साथ झड़प में कम से कम 34 लोग मारे गए। 120 से ज्यादा घायल हुए हैं।



तमिलनाडु के तिरुचिरापल्ली एयरपोर्ट पर 31 उड़ानें रद्द
पश्चिम एशिया में जारी तनाव के बीच तिरुचिरापल्ली अंतरराष्ट्रीय हवाई अड्डे पर बुधवार को उड़ान संचालन प्रभावित रहा। एयरपोर्ट अधिकारियों के अनुसार कुल 31 उड़ानें रद्द की गईं। एयरपोर्ट द्वारा जारी ऑपरेशनल अपडेट के मुताबिक, रद्द की गई उड़ानों में 16 आने वाली (आगमन) और 15 जाने वाली (प्रस्थान) उड़ानें शामिल हैं। मौजूदा स्थिति को देखते हुए कई एयरलाइंस ने अपने शेड्यूल में बदलाव किए हैं। इस बीच, बुधवार को कोचीन अंतरराष्ट्रीय हवाई अड्डे पहुंचे भारतीय यात्रियों ने बताया कि पश्चिम एशिया में हालात को लेकर घबराहट जैसी स्थिति नहीं है और सरकार की मदद से स्थिति नियंत्रण में है।



ईरान का दावा- 2 दिन में 650 अमेरिकी सैनिक हताहत हुए
ईरान की इस्लामिक रेवोल्यूशनरी गार्ड कॉर्प्स (आईआरजीसी) ने दावा किया है कि उसके जवाबी हमलों में पहले दो दिनों के अंदर करीब 650 अमेरिकी सैनिक मारे गए या घायल हुए हैं। यह जानकारी चीनी न्यूज एजेसी शिनहुआ ने दी है। आईआरजीसी के प्रवक्ता के मुताबिक, ईरान ने बहरैन में मौजूद अमेरिकी नौसेना के पांच बड़े हेडक्वार्टर और सैन्य ठिकानों पर मिसाइल और ड्रोन से कई हमले किए। ईरान ने यह भी दावा किया कि उसके मिसाइल हमलों से एक अमेरिकी सैन्य जहाज को भारी नुकसान पहुंचा।

राजस्थान के युवक की ईरान के हमले में मौत, कूड ऑयल टैंकर पर गिरी थी मिसाइल, तीन दिन से शव ढूंढ रही एजेसी
नई दिल्ली। अमेरिका-इजराइल और ईरान की वॉर में राजस्थान के एक युवक की मौत हो गई। नागौर जिले का रहने वाला युवक कूड ऑयल कंपनी के शिप पर जांब करता था। जानकारी के अनुसार 1 मार्च की सुबह ओमान के एक पोर्ट पर ईरान की मिसाइल उनके जहाज पर गिरी थी। हदसे में शिप पूरी तरह से क्षतिग्रस्त हो गया। दलीप शिप के अगले हिस्से में पायलट आशोक कुमार के साथ थे। आशोक बिहार के रहने वाले थे, जिनका शव मिल गया है। वहीं, दलीप के बॉडी अभी नहीं मिली है।

एअर इंडिया की यूई व सऊदी की फ्लाइट 4 मार्च तक सस्पेंड
एअर इंडिया ने भी यूई, सऊदी अरब, इजराइल और कतर के लिए अपनी अधिकांश उड़ानों के निलंबन को 4 मार्च रात 11.59 बजे तक बढ़ा दिया है। एयरलाइन के मुताबिक, क्षेत्र की स्थिति पर लगातार नजर रखी जा रही है और यात्रियों व कू की सुरक्षा सर्वोच्च प्राथमिकता है। हालांकि, एअर इंडिया की उत्तरी अमेरिका, ब्रिटेन और यूरोप जाने वाली उड़ानें तय समय के अनुसार चल रही हैं। ये सेवाएं मध्य पूर्व के उपलब्ध एयरस्पेस से वैकल्पिक रूट के जरिए संचालित की जा रही हैं। एयरलाइन ने प्रभावित यात्रियों को वैकल्पिक यात्रा व्यवस्था, पूरा रिफंड या मुफ्त रीशेड्यूलिंग की सुविधा देने की बात कही है और यात्रियों को अपनी उड़ान की स्थिति एयरलाइन की वेबसाइट या कस्टमर हेल्पलाइन से जानने की सलाह दी है।

सेना ने नियंत्रण रेखा पर संदिग्ध आतंकवादियों पर गोलीबारी की

एजेसी राजौरी/जम्मू
भारतीय सेना ने मंगलवार तड़के राजौरी जिले में नियंत्रण रेखा (एलओसी) पार करने की कोशिश कर रहे संदिग्ध आतंकवादियों पर गोलीबारी की। यह जान का री अधिकारियों ने दी। अधिकारियों ने बताया कि संदिग्धों को तड़के करीब सवा चार बजे तुर्कडी अग्रिम क्षेत्र से भारत की तरफ घुसपैठ करने की कोशिश करते देखा गया।
तलाश अभियान चलाया जा रहा
उन्होंने बताया कि नियंत्रण रेखा की रक्षा कर रहे सेना के जवानों ने घुसपैठ के प्रयास को विफल करने के लिए गोलीबारी की। उन्होंने बताया कि इलाके में अतिरिक्त बल भेजा गया है और एक व्यापक तलाश अभियान चलाया जा रहा है। इससे पहले 19-20 फरवरी को, सेना के जवानों ने राजौरी के सुंदरबनी सेक्टर में आतंकवादियों की घुसपैठ की कोशिश नाकाम कर दी थी और उस दौरान कुछ हथियार व गोला-बारूद जब्त किए गए थे।

पाकिस्तान के सुरक्षा बलों पर तोपखाने से हमला किया
तोपखम सीमा पर पाकिस्तानी सेना के अभियान में टीटीए कमांडर मारा
पेशावर (भाषा)। उत्तर-पश्चिमी पाकिस्तान में तोपखम सीमा के पास पाकिस्तानी सेना ने एक अभियान में अफगान तालिबान के एक कमांडर को मार गिराया। पाकिस्तान के सुरक्षा अधिकारियों ने बुधवार को यह जानकारी दी। तहरीक-ए-तालिबान अफगानिस्तान (टीटीए) के कमांडर को पहचान कहरमान के रूप में हुई है। अधिकारियों के अनुसार कहरमान और उसके सहयोगियों को मंगलवार देर रात उस समय मार गिराया गया, जब वे सीमा के पास पहुंचने का प्रयास कर रहे थे और सुरक्षा बलों ने उन्हें रोक लिया। तोपखम पाकिस्तान के खैबर पख्तूनख्वा प्रांत और अफगानिस्तान के गंगरहार प्रांत के बीच एक प्रमुख सीमा चौकी है। अधिकारियों के अनुसार पाकिस्तान के सुरक्षा बलों ने समूह पर तोपखाने से हमला किया, जिससे आतंकवादियों को प्रभावी ढंग से निशाना बनाकर मार गिराया गया। अधिकारियों ने बताया कि इस अभियान में कहरमान के कई साथी भी मारे गए।

चीन के राष्ट्रपति शी जिनपिंग का सीपीपीसीसी बैठक में स्वागत

बीजिंग। चीन के राष्ट्रपति शी जिनपिंग ने बुधवार को ग्रेट हॉल ऑफ द पीपल में चाइनीज पीपल्स पॉलिटिकल कंसल्टेटिव कंसिंफेस (सीपीपीसीसी) के उद्घाटन को संबोधित किया। इस दौरान शी ने सीपीपीसीसी के उद्घाटन सत्र में, चीनी कम्युनिस्ट पार्टी (सीसीपी) के वरिष्ठ नेताओं ने प्रतिनिधियों का अभिवादन स्वीकार किया। यह कार्यक्रम देश की एकदलीय, सत्तावादी राजनीतिक व्यवस्था के तहत नैतिकता दिशा तय करने के लिए होता है। यह एक पारंपरिक दृश्य है जहां नेता तालियों का जवाब देते हैं।

लगातार बदला रहा मौसम राष्ट्रीय राजधानी में न्यूनतम तापमान 15.7 डिग्री सेल्सियस, वायु गुणवत्ता 'मध्यम' श्रेणी में रही

एजेसी नई दिल्ली
दिल्ली में बुधवार की सुबह हल्की गर्म रही जहां न्यूनतम तापमान सामान्य से 2.3 डिग्री अधिक 15.7 डिग्री सेल्सियस रहा। स्टेशनवार आंकड़े के अनुसार, पालम में न्यूनतम तापमान 15.2 डिग्री सेल्सियस, लोधी रोड में 14.2 डिग्री सेल्सियस, रिज में 16.2 डिग्री सेल्सियस और आयानगर में 15.3 डिग्री सेल्सियस था।
भारत मौसम विज्ञान विभाग (आईएमडी) के अनुसार, दिन के दौरान अधिकतम तापमान लगभग 33 डिग्री सेल्सियस रहने की संभावना है। केंद्रीय प्रदूषण नियंत्रण बोर्ड (सीपीसीबी) के आंकड़े के अनुसार, सुबह नौ बजे वायु गुणवत्ता सूचकांक (एक्यूआई) 'मध्यम' श्रेणी में था।
केंद्रीय प्रदूषण नियंत्रण बोर्ड (सीपीसीबी) के अनुसार, शून्य से 50 के बीच एक्यूआई को 'अच्छा', 51 से 100 के बीच 'संतोषजनक', 101 से 200 के बीच 'मध्यम', 201 से 300 के बीच 'खराब', 301 से 400 के बीच 'बहुत खराब' और 401 से 500 के बीच 'गंभीर' माना जाता है।

पांच मार्च को जन्मदिन पर ले रहे 5 संकल्प केंद्रीय मंत्री शिवराज सिंह चौहान चलाएंगे 'मामा कोचिंग' गरीब बच्चों को प्रतियोगी परीक्षाओं की फ्री तैयारी कराएंगे

स्वागत में माला, गुलदस्ते-गिफ्ट की जगह पौधे
विदिशा, रायसेन और भैरूदा में पहला बैच जल्द शुरू होगा
हरिभूमि न्यूज गोपाल
केंद्रीय मंत्री शिवराज सिंह चौहान विदिशा, रायसेन और सीहोर जिले के भैरूदा में मामा कोचिंग शुरू करेंगे। जहां विदिशा संसदीय क्षेत्र के आर्थिक रूप से कमजोर छात्रों को प्रतियोगी परीक्षाओं की फ्री कोचिंग मिलेगी। इसमें मध्य प्रदेश लोक सेवा आयोग की परीक्षाएं शामिल हैं। दरअसल, शिवराज 5 मार्च को अपने 66वें जन्मदिन पर 5 संकल्प लेने जा रहे हैं। ये कार्ड जापगी। कोचिंग ऑनलाइन भी होगी ताकि जो छात्र सेंटर तक नहीं आ पा रहे हैं, वे अपने घर पर रहकर इसका फायदा ले सकें। विदिशा, रायसेन और भैरूदा में 100-100 स्टूडेंट्स का पहला बैच जल्द शुरू होगा। इसके लिए 5 मार्च से फार्म भरे जाएंगे। शिवराज ने अपने दोनों मंत्रालयों- केंद्रीय कृषि और ग्रामीण विकास मंत्रालय में यह परंपरा शुरू करा दी है कि विभागीय कार्यक्रमों में गुलदस्ते, शॉल और मोमेंटो के बजाय पौधे भेंट करके स्वागत करें। वे सरकारी और बीजेपी के कार्यक्रमों में भी यही नवाचार शुरू करने की अपील करेंगे। पौधे लगाने वाले लोग ब्यूआर कोड के जरिए अपनी फोटो पोर्टल पर अपलोड करके शिव वृक्ष मित्र बन सकेंगे।
आठों विधानसभाओं में मोबाइल हॉस्पिटल चलाएंगे
केंद्रीय मंत्री शिवराज सिंह चौहान विदिशा संसदीय क्षेत्र की आठों विधानसभाओं में मोबाइल हॉस्पिटल (चलित अस्पताल) भी शुरू करेंगे। इनमें हमेशा डॉक्टर और नर्सिंग स्टाफ तैनात रहेगा, जो बीमार लोगों की जांच कर उपचार मुहैया कराएगा। मोबाइल हॉस्पिटल की व्यवस्था सांसद निधि से होगी जबकि इसे चलाने के लिए जनसहयोग लिया जाएगा।
टॉपर्स का सम्मान
शिवराज अपने संसदीय क्षेत्र के दिव्यांगों को खोजकर उन्हें मोटराइज्ड ट्राई साइकिल देंगे। इसकी शुरुआत वे विदिशा से कर चुके हैं। इसके अलावा वे विदिशा संसदीय क्षेत्र की आठों विधानसभाओं में 10वीं और 12वीं में फर्स्ट, सेकंड और थर्ड आने वाले टॉप थ्री स्टूडेंट्स को सम्मानित करेंगे। इस प्रकल्प को उन्होंने प्रेम सुंदर प्रतिभा सम्मान नाम दिया है।